


# కార్మిక లోకం



పి.వి. ప్రభుత్వ ప్రజా వ్యతిరేక విధానాలపై  
సమరశంఖం పూరించిన జాతి జనశ్రేణి



CS  
*With Best Compliments From*

**PREMIER EXPLOSIVES LIMITED**  
**BHONGIR BRANCH**

**QUALITY MANUFACTURERS OF EXPLOSIVES,  
DETONATORS AND DETONATING FUSE**

**PLEASE CONTACT US FOR REQUIREMENT**

**REGISTERED OFFICE**

10-3-56/2/, EAST MAREDPALLI  
SECUNDERABAD - 500 026 A.P. (INDIA)  
PHONE: 822631, 825334  
GRAMS : DYNEX  
TELEX : 0425 - 6139 DYNX IN



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 20

అక్టోబరు, 1993

వెల రూ. 2.00

సంచిక : 10

## సెప్టెంబరు 9 జనరల్ సమ్మె, బండ్ జయప్రదం

కేంద్ర ప్రభుత్వ దివాళా కోరు నూతన ఆర్థిక, పారిశ్రామిక విధానాలకు వ్యతిరేకంగా ఏప్రిల్ 15న న్యూఢిల్లీలోని తాల్కాబోరా స్టేడియంలో 56 ప్రజా సంఘాలకు చెందిన 5 వేల మంది ప్రతినిధుల సదస్సు సెప్టెంబరు 9న దేశవ్యాపిత జనరల్ సమ్మె, బండ్ లకు పిలుపు ఇచ్చింది. ఈ శంకారావం నందుకొని సి.ఐ.టి.యు, తదితర కేంద్ర ట్రేడ్ యూనియన్లు ప్రజాసంఘాలు దేశవ్యాపితంగా విస్తృత ప్రచారం గావించాయి. పారిశ్రామిక కేంద్రాలకు, ఫ్యాక్టరీలకు, పట్టణాలకు, పల్లెలకు, వాడవాడలకు సెప్టెంబరు 9 సందేశం అందించబడింది. వేలాది సభలు, ప్రదర్శనలు, లక్షలాది కరపత్రాలు, పోస్టర్లు, నినాదాలు దేశమంతటా మారుమోగాయి.

ఆగస్టు 19న జరిగిన జైల్ భరోకు 10 లక్షల మంది సంసిద్ధులై ఆయా కేంద్రాలలో వందల, వేల సంఖ్యలో అరెస్టులు అయ్యారు. లాఠీ ఛార్జీలకు గురయ్యారు. మొక్కవోని దీక్షతో సెప్టెంబరు 9 జనరల్ సమ్మె, బండ్ విజయవంతానికి పూనుకున్నారు. ప్రభుత్వ బాకాలు అబద్ధాల ప్రచారాలు గావించినా, సెప్టెంబరు 9 ముందుగాను అదే రోజు వందల వేల సంఖ్యలో అరెస్టులు గావించినా, అమానుష లాఠీ ఛార్జీలు చేసినా, భారత కార్మికవర్గం, కష్టజీవులు, ప్రజాతంత్ర శక్తులు,

జనరల్ సమ్మెను, బండ్ ను విజయవంతం చేశాయి. 1991 నవంబర్ 29, 1992 జూన్ 16 సమ్మెలనదిగమించి 2 కోట్ల మంది పైగా కార్మికులు, ఉద్యోగులు, పబ్లిక్ రంగ పరిశ్రమలు, ప్రైవేటు రంగ పరిశ్రమలు, బ్యాంకులు, ఎల్.ఐ.సి., జి.ఐ.సి., రిజర్వు బ్యాంకు, బొగ్గు గనులు అనేకం జనరల్ సమ్మెతో మూతపడ్డాయి. రోడ్డు రవాణా, విమానయానం, రైళ్లు అనేకం గంటల తరబడి నిలిచిపోయాయి. నిలిపివేయబడ్డాయి. షాపులు బండ్, వర్తక వాణిజ్యాల స్తంభన, అనేక రాష్ట్రాల్లో, ప్రాంతాల్లో జరిగింది. వీటన్నింటా వామపక్ష శక్తులు బలంగా ఉన్న పశ్చిమ బెంగాల్, త్రిపుర, కేరళ అగ్రభాగాన ఉన్నాయి. అన్ని రాష్ట్రాలు సమ్మె ప్రచారం, బండ్ ప్రభావం మున్నెన్నడు కంటే ఎక్కువగా ఉంది. ప్రభుత్వ బాకాలు, బూర్జువా పత్రికల్లో కిరాయి రచయితలకు వాస్తవాలు చూడలేదు. మన దేశంలోనే గాక అనేక దేశాలనుండి కార్మికవర్గ సంఘీభావం, సందేశాలు సెప్టెంబరు 9 చారిత్రాత్మక సమ్మె, బండ్ లకు లభించింది.

ఆంధ్రప్రదేశ్ లోనూ కార్మికవర్గం, కష్టజీవులు, ప్రజాతంత్ర శక్తులు యీ చారిత్రాత్మక కర్తవ్య నిర్వహణలో తమ వంతు కర్తవ్యాన్ని నిర్వహించారు. వారందరికీ “కార్మికలోకం” అభినందనలు అందిస్తోంది. □



## అమెరికా కరాళనృత్యం

అమెరికా ఇటీవల తన కరాళ నృత్యాన్ని మరింత జోరు చేసింది. తన నూతన ప్రపంచ వ్యవస్థకు లొంగని దేశాలపై తన ఎగుమతులకు అదుపులు కల్గించే వారిపై తాను తప్ప ఇంకెవరయినా కొత్తగా అణు విజ్ఞానాన్ని సంపాదించే వారిపై, తన డంకెల్ ప్రతిపాదనలను అంగీకరించని వారిపై భస్మాసుర హస్తాన్ని పెడుతున్నది. రష్యా ఇండియాకు క్రయోజెనిక్ టెక్నాలజీని అందజేస్తానని వడంబడిక చేసుకొంటే రెండు దేశాలపై నా ఆంక్షలు విధిస్తానని బెదిరించి దానిని రద్దు చేయించింది. పాకిస్తాన్ కు అణుబాంబు పరిజ్ఞానం అందజేస్తుందనే నెపంపై చైనా, పాకిస్తాన్ ల పై కొన్ని ఆంక్షలు పెట్టింది. అటువంటి మరొక నెపంపైనే ఇరాన్ కు వెళ్లే చైనా ఓడను తనికీ చేయాలంటోంది. డంకెల్ ప్రతిపాదనలను అంగీకరించకపోతే మనకు అప్పులు ఇవ్వనంటోంది. ఈ విధంగా అన్ని దేశాలను తన సామంత దేశాలుగా చూస్తున్నది. ఇదంతా ఎందుకు? తనదేమే చాలా దుస్థితిలో ఉన్నది. ప్రపంచంలోకిల్లా పెద్దవయిన కంపెనీలు మూలబడే స్థితిలో కూడా ఉన్నవి. జనరల్ మోటార్స్ 90 వేలమంది ఇదివరకే రిటైర్ చేసింది. ప్రపంచంలో పెద్ద కంప్యూటర్ సంస్థ -IBM అనేక బ్రాంచిలను మూయటమే కాక ఇప్పుడు షుమారు 17 వేలమందిని బర్తర్స్ చేయబోతున్నది. ప్రపంచంలోనే ఒక పెద్దదయిన బెల్లీమ్ స్టీల్ ప్లాంట్ అనేక వేలమందిని బర్తర్స్ చేసింది. దాని వ్యాపారం లోటు, అన్నిదేశాల వ్యాపారంలోల్లకూ మించిపోయింది. ఉత్పత్తిక్షీణిస్తున్నది.

ఇది ఒక్క అమెరికాలోనే కాదు. అభివృద్ధి పొందిన పెట్టుబడిదారీ దేశాలన్నింటా ఇదే పరిస్థితి. I.M.F. యొక్క ఇటీవలి ఆర్థిక సమీక్షలో ఈ పరిస్థితి వివరించ బడింది. ప్రధాన పెట్టుబడి దారీ దేశాలయిన G.7 కూటమిలో 1991లో 0.2% 1992లో 1.5% పారిశ్రామికాభివృద్ధి రేటు ఉంటే 1993లో ఇది 1.7% మాత్రమే ఉండవచ్చని అంచనా వేసింది. (1992లో సోషలిస్టు దేశమయిన చైనా అభివృద్ధి రేటు 12% ఉండగా 1993లో మొదటి 6 నెలల్లో 13.7% ఉన్నది) వోక్యోలో సమావేశమయిన ఓసిడ్ (organisation for economic cooperation & development) సమీక్ష చేసినప్పుడు 1993లో జపాన్ స్థూల జాతీయోత్పత్తి 0.01%, ఇంగ్లండ్ ఇప్పుడున్న ఘోర ఆర్థిక దుస్థితినుండి 1.8% అమెరికా 2.6% కెనడా 3.1% పెరుగుతుందనీ జపాన్ లో 0.01% జర్మనీలో 1.9% ఫ్రాన్స్ లో 0.7% ఇటలీలో 0.2% తగ్గుతుందనీ అంచనా వేసింది. ఇక్కడ నిరుద్యోగమా అడ్డు అదుపు లేకుండా పెరుగుతున్నది. 1990లో ఓసిడ్ లో ఉన్న 24 దేశాలలోనూ నిరుద్యోగుల సంఖ్య 2 కోట్ల 45 లక్షలు ఉంటూ 1994కు 3 కోట్ల 60 లక్షలకు చేరుతుందని తెల్పింది. యూరోపియన్ కమ్యూనిటీ (కామన్ మార్కెట్)లో ఉన్నా 12 దేశాల గూర్చి అది చేసిన సమీక్షలో నిరుద్యోగం 12% చేరుకుందనీ 1989లో 3.4% ఉన్నా ఆర్థికాభివృద్ధి రేటు 1994కి 0.4%కి పడిపోతుందనీ తెల్పింది.

ఈ విధంగా ప్రధాన పెట్టుబడి దారీ దేశాలలో ఆర్థిక దుస్థితి

పెరుగుతూ ఉంటే ఈ దేశాల మధ్య వ్యాపారం కొరకు మార్కెట్ల కొరకు, తీవ్ర మయిన వైరుధ్యాలు పెరుగుతూ ఉన్నవి. వీటి అభివృద్ధిలో కూడ వ్యత్యాసాలు ఉంటున్నవి. గత 20 ఏండ్లలో అమెరికాలో 2 కోట్ల కొత్త ఉద్యోగాలు ఏర్పడితే జపాన్ లో 1 కోటి 20 లక్షలు, యూరోపియన్ కమ్యూనిటీలో 90 లక్షలు మాత్రమే ఏర్పడినవి. జర్మనీ నాణెం మార్క్ విలువ పెరగటం వల్ల ఆదేశంలో వడ్డీ రేటుకూడా పెరగటం వల్ల ఈ యూరోపియన్ కమ్యూనిటీలోనే కరెన్సీ యుద్ధం ప్రారంభమయినది. జర్మన్ మార్కుకు ఫ్రెంచి మార్కుకు ఉన్న తగాదా పెద్దదయింది. తమ దేశాల మధ్య మారకం నియంత్రణకై 14 ఏండ్ల క్రితం ఏర్పడిన యూరోపియన్ కరెన్సీ మెకానిజం దాదాపు పతనమయ్యింది. బ్రిటిష్ పౌండ్ స్టెర్లింగ్ ఇటాలియన్ లీరా ఈ మెకానిజం నుండి తప్పుకొన్నవి. డంకెల్ ప్రతిపాదనలకై అమెరికా మధ్య యూరోపియన్ కమ్యూనిటీల మధ్య ఇంతవరకూ ఒప్పందం కుదరలేదు. అదేవిధంగా వ్యాపారం ఎగుమతి దిగుమతుల విషయంలో గాల్ చర్చలో కూడా ప్రతిష్టంభన ఏర్పడింది. వోక్యోలో జరిగిన G-7 సమావేశం ఈ విభేదాలను తీర్చలేక పోయింది.

ఈ విధంగా ఈ ప్రధాన పెట్టుబడిదారీ దేశాలలో ఆర్థిక దుస్థితి తీవ్ర రూపం దాల్చుతూ ఆ దేశాల మధ్య వైరుధ్యాలు తీవ్రమవుతున్న పరిస్థితులలో వాటినుండి బయట పడటానికి ఇతర దేశాల మీద ముఖ్యంగా తృతీయ. ప్రపంచ దేశాలపై నా అమెరికా విపరీతమయిన ఒత్తిడులను ప్రారంభించింది. ఈ ఒత్తిడులను తట్టుకోవడానికి తృతీయ ప్రపంచానికి లోగడ సోషలిస్ట్ ప్రపంచం అండ ఉండేది. ఇప్పుడది లేకుండా పోయింది. ఈ ఒత్తిడి ఎంత మోతాదులో ఉన్నదంటే దాని షరతులను గనుక మనం అంగీకరిస్తేనే IMF, ప్రపంచ బ్యాంకు పెట్టే షరతులకు తల ఒగ్గితేనే మనకు అప్పులిస్తానంటున్నది. వీటికే గనుక మనం అంగీకరిస్తే మన స్వాతంత్ర్యమే హరించుకు పోతుంది. మన ఆర్థిక రాజకీయ విధానాలు మనదేశంలో కాక అమెరికాలో నిర్ణయించ బడే పరిస్థితి ఏర్పడుతుంది.

అందుకే ఈ ఒత్తిడులకు పి.వి. నరసింహారావు ప్రభుత్వం తల వంచుతూ ఉండటం వల్లనే, మన దేశ స్వాతంత్ర్యానికి సార్వభౌమత్వానికి భంగం కల్గుతూ ఉండటం వల్లనే దేశ మందలి అన్ని ప్రజాసంఘాలూ-కార్మిక, రైతు, వ్యవసాయ కార్మిక, యువజన, విద్యార్థి, మహిళా, కళాకారుల, శాస్త్రజ్ఞుల, ఆఫీసర్ల, కేంద్ర రాష్ట్ర ప్రభుత్వోద్యోగ, బాంకింగ్, ఇన్సూరెన్స్ ఉద్యోగుల, కార్మికుల సంఘాలన్నీ సెప్టెంబర్ 9న భారత్ బండ్ నూ, సమ్మెనూ నిర్వహించాయి. ప్రతిపక్ష పార్టీలన్నీ (బి.జె.పి. మినహా) ఈ పిలుపును బలపరిచినవి. స్వాతంత్ర్యాన్ని పొందుటకు చేసిన పోరాటాన్ని, ఆ వచ్చిన స్వాతంత్ర్యాన్ని కాపాడుకొనటానికై ఈ పోరాటం తలపిస్తున్నది. □



# ఆశియాలో ఆర్థికాభివృద్ధి, ట్రేడ్ యూనియన్ పోరాటాలపై సెమినార్

ప్రజాచైనాలో కాంటన్ మహానగరం. దానినే ఇప్పుడు గ్యాంగ్ఝూవ్ అని పిలుస్తున్నారు. మే 13-నుండి 19 వరకు వారంరోజుల పాటు సెమినార్ జరిగింది. చైనా ట్రేడ్ యూనియన్ల సమాఖ్య ఎ.సి.ఎఫ్.టి.యు. ఈ సెమినార్ ను ఏర్పాటు చేసింది. ఇలాంటి సెమినార్ జరపటం ఇది రెండవసారి.

ఇండియా, పాకిస్తాన్, బంగ్లాదేశ్, శ్రీలంక, నేపాల్, సింగపూర్, వియత్నాం, ప్రజాతంత్ర కొరియా, దక్షిణకొరియా, ఫిలిప్పీన్స్, థాయ్లాండ్, మలేషియా, ఇండోనేషియా, లావోస్, చైనా దేశాల నుండి ప్రతినిధులు హాజరైనారు. అలాగే ప్రపంచ ట్రేడ్ యూనియన్ల సమాఖ్య (డబ్ల్యు.ఎఫ్.టి.యు) నుండి, ఏషియా ట్రేడ్ యూనియన్ల సమన్వయ కమిటీ నుండి కూడా ప్రతినిధులు హాజరైనారు. భారత దేశంలోని ట్రేడ్ యూనియన్లన్నింటిని ఆహ్వానించటం జరిగినది. సి.ఐ.టి.యు. నుండి కార్యదర్శి శ్రీ పి.కె.గంగూలి హాజరైనారు.

ఆశియాలో ఆర్థికాభివృద్ధి - ట్రేడ్ యూనియన్ల పోరాటాలు అనేది సెమినార్ లో చర్చనీయాంశం. చైనా చేపట్టిన నూతన విధానాలు, వాటి అమలులో చైనా ట్రేడ్ యూనియన్ల పాత్ర గురించి ఆశియాలోని ట్రేడ్ యూనియన్లకు వివరించటం సెమినార్ లక్ష్యం. అలాగే ఆశియా దేశాల ఆర్థిక సార్వభౌమత్వం మీద, సామ్రాజ్య వాదులు చేస్తున్న దాడిని ప్రతిఘటించటానికి ఆశియా ట్రేడ్ యూనియన్ల మధ్య ఐక్యత పెంపొందించటం కూడా సెమినార్ ఉద్దేశ్యం.

ఆధునికరణ పథకాల్లో భాగంగా చైనా ప్రత్యేక ఆర్థిక కేంద్రాలను ఏర్పాటు చేసింది. ప్రపంచ దేశాలకు అక్కడ ప్రవేశం లభింప చేసింది. దేశంలోని చట్టాలకు కట్టుబడి పనిచేసే విదేశీ పెట్టుబడులను ఆహ్వానించటం, ట్రేడ్ యూనియన్లకు రక్షణ కల్పించటం తద్వారా ఆర్థికాభివృద్ధిని ఎలా సాధించవచ్చో వివరించి చూపటం సెమినార్ లక్ష్యం. విదేశీ పెట్టుబడుల ఆజ్ఞలకు తలొగ్గకుండా స్వదేశీ పరిశ్రమలను అభివృద్ధి చేయటం ప్రధానంగా పెట్టుకుంది చైనా.

చైనా ట్రేడ్ యూనియన్ల ఫెడరేషన్ ఉపాధ్యక్షుడు వాంగ్ హౌడే, ఇండియా, బంగ్లాదేశ్, ఫిలిప్పీన్స్, థాయ్లాండ్ దేశాల నుండి ఒక్కొక్కరు చొప్పున అధ్యక్ష వర్గంగా వున్నారు. ఇండియా నుండి పి.కె.గంగూలి అధ్యక్ష వర్గంలో వున్నారు.

మొదట ఎ.సి.ఎఫ్.టి.యు చైర్మన్ ప్రసంగించారు. ఆశియాలో అభివృద్ధి చెందుతున్న దేశాలకు దారిద్ర్యం నిరుద్యోగం

తీవ్ర సమస్యలన్నారు. ఆధునికరణ ఉత్పత్తి ఫలితాలు అసమానంగా పంపకం జరగటం వల్లనే ఈ స్థితి ఏర్పడిందన్నారు. అందువల్ల నిరంతరం ఆధునికరణ జరగాలని తద్వారా ప్రజల జీవితాలను మెరుగుపర్చాలని సాంఘిక స్థిరత్వం కాపాడాలన్నారు. ఈ దశలోనే చైనా కృషి సాగిస్తోందన్నారు. ఎ.సి.ఎఫ్.టి.యు యీ విధంగా జాతి పునర్నిర్మాణం సాగిస్తూ కార్మికుల సాంఘిక, సాంకేతిక, సిద్ధాంత స్థాయిని నిరంతరం అభివృద్ధి చేస్తున్నదని వివరించారు. సంస్కరణల ద్వారా చైనాను బయటి ప్రపంచానికి పరిచయం చేయాలని ఆదేశమయంలో నాలుగు ప్రాథమిక సూత్రాలకు కట్టుబడి వుంటున్నట్లు చెప్పారు.

## సూత్రాలు :

1. సోషలిస్టు విధానాన్ని అభివృద్ధి చేసే రకంగా పునర్ వ్యవస్థీకరణ
2. దానిలో పబ్లిక్ రంగానికి ప్రధాన పాత్ర

3. సాంఘిక న్యాయం

4. అందరికీ సౌభాగ్యం చేకూర్చటం.

స్వేచ్ఛగా, నిర్మోహమాటంగా చర్చల్లో పాల్గొని ఆశియా ప్రాంతంలో ఐక్య ట్రేడ్ యూనియన్

ఉద్యమ నిర్మాణానికి తోడ్పడవలెనని ప్రతినిధులను కోరారు.

ఎ.సి.ఎఫ్.టి.యు ఉపాధ్యక్షుడు వాంగ్ హౌడ్ మొదటి స్థిర సమావేశంలో ప్రసంగించారు. 106 కోట్ల జనాభా గల చైనా వెనుకబడిన ఆర్థిక స్థితితోను, కటిక పేదరికంతోను సోషలిజం నిర్మాణానికి పూనుకున్నది. ఆధునికరణతో నిర్మాణం సాగించటం ప్రథమ కర్తవ్యంగా చేపట్టిందని అన్నారు. ఉత్పత్తి శక్తులను విముక్తి చేసి అభివృద్ధి చేయగలిగామా లేదా అనేదే ముఖ్యమని ఆవిధంగా చూస్తే ఉత్పత్తి శక్తులు అభివృద్ధి చెందాయని ప్రజల జీవన స్థాయి మెరుగైనదని అన్నారు. 1980 నాటి జాతీయ ఉత్పాదనతో పోలిస్తే 1990 దశకంలో నాలుగు రెట్లువుతుందన్నారు.

## ప్రత్యేక ఆర్థిక ప్రాంతాలు

విదేశీయులతో జాయింట్ కంపెనీలు, సహకార సంస్థలు, అచ్చంగా విదేశీ పెట్టుబడితో సంస్థలు పనిచేస్తున్న ప్రత్యేక ప్రాంతాలను ప్రతినిధులు సందర్శించారు. విదేశీ పెట్టుబడి దార్లు ప్రధానంగా జాపాన్, హాంగ్ కాంగ్ వారు. ప్రత్యేక ప్రాంతాల పరిశ్రమ కేంద్రాలన్నింటిలోను పరిశ్రమ వారీ ట్రేడ్ యూనియన్ల తోను, స్థానిక ట్రేడ్ యూనియన్లతోను చర్చలు జరిగినవి. సెమినార్ లో పాల్గొన్నారు.



## ట్రేడ్ యూనియన్ హక్కులు చట్టాలు

1979లో ఆర్థిక సంస్కరణలు ప్రారంభించినప్పటి నుండి గ్వంగ్ డాంగ్ రాష్ట్రంలో జాతీయోత్పత్తి ఏడా 12 శాతం పెరుగుతూ వచ్చింది. మొత్తం పారిశ్రామికోత్పత్తి చూస్తే ఏడా 30 శాతం చొప్పున పెరిగింది. విదేశీ కంపెనీల్లో పనివారి సంఖ్య 1992 నాటికి 20 లక్షలు దాటింది. మరి యీ విదేశీ కంపెనీలలో ట్రేడ్ యూనియన్ హక్కులు ఎలా అమలు జరుగుతున్నాయనేది గమనిస్తే వివాదాలు, వస్తున్నాయి.

- ట్రేడ్ యూనియన్లు స్థాపించుకోవాలంటే
- మొత్తం జీతాల బిల్లులో 5 శాతం యూనియన్ ఫండుకు యాజమాన్యం జమ చేయాలి అన్నపుడు
- విదేశీ పెట్టుబడిదార్ల మేనేజిమెంటు సరిగా లేనపుడు,
- జీతాలు సక్రమంగా చెల్లించనపుడు
- ఏక పక్షంగా జీతంలో కోత పెట్టినపుడు
- పనిభారం విపరీతంగా పెంచినపుడు
- తరచుగా ఎక్కువకాలం పనిచేయించినపుడు
- పనిచేసేచోట వాతావరణం నిర్ణీత స్థాయిలో లేనపుడు
- ఆదాయం సక్రమంగా పంపిణీ చేయనపుడు
- కార్మికులకు యివ్వాలి గౌరవం యివ్వనపుడు
- ఒప్పందాలకు కట్టుబడి వుండనపుడు

యీ అన్ని సందర్భాలలోను వివాదాలు ఏర్పడుతుంటాయి.

అయితే అలాంటి సందర్భాలన్నింటిలోను ప్రభుత్వాధికార్లు కార్మికులకనుకూలంగా జోక్యం చేసుకుంటారు. యజమానులు చట్టాన్ని ఖచ్చితంగా పాటించేటట్లు చూస్తారు. పరిశ్రమలు పనిచేయటం ప్రారంభించటంతోటే ట్రేడ్ యూనియన్లు కూడా తమ కార్యకలాపాలు ప్రారంభిస్తాయి.

విదేశీ పెట్టుబడి దార్లు దేశీ చట్టాలను కార్మిక చట్టాలను పాటించేటట్లు వత్తిడి జరుగుతుంది. అదే సమయంలో ట్రేడ్ యూనియన్లు కూడా తమవైపు నుంచి తప్పులు జరగకుండా చూడమని చెప్పింది.

### మేనేజిమెంటులో కార్మికుల భాగస్వామ్యం

ప్రభుత్వమూ, ట్రేడ్ యూనియన్లు కూడా మేనేజిమెంటులో కార్మిక భాగస్వామ్యం గురించి నొక్కి చెబుతాయి. విదేశీ పెట్టుబడి దార్లు యిందుకు అంగీకరించవలసి యుంది.

ఇందుకై 6 పద్ధతులు సూచించబడినవి.

1. నిర్ణీత కాలంలో యాజమాన్యానికి, ట్రేడ్ యూనియన్ కు మధ్య ప్రజాస్వామికంగా సలహా సంప్రదింపులు.
2. నిర్ణీత కాలంలో కార్మికుల లేదా ట్రేడ్ యూనియన్ల ప్రతినిధులకు, విదేశీ పెట్టుబడిదార్ల లేదా వారి ఏజెంట్ల మధ్య సంప్రదింపులు.
3. పరిశ్రమ రోజువారీ నిర్వహణ సమావేశాల్లో ట్రేడ్ యూనియన్ చైర్మన్ కార్మికుల తరపున పాల్గొనటం.

4. కార్మిక సంప్రదింపుల గ్రూపులతో ట్రేడ్ యూనియన్ల స్థాపన.

5. కార్మిక మహాసభల విధానం

6. డైరెక్టర్ల బోర్డులో కార్మికుల ప్రాతినిధ్యం.

ఈ విధానం వల్ల కార్మికుల్లో ఉత్సాహం కలగటమే కాక విదేశీ పెట్టుబడి దారులకు ప్రోత్సాహం కలిగి సంస్థలో సామర్థ్యం మెరుగుపడుతుంది. అంతేకాదు ఆయా ఉద్యోగాలకు సంబంధించిన తర్ఫీదు అన్ని స్థాయిల పనుల్లోను డైరెక్టర్లకు, మేనేజర్లకు వుంటుంది.

ఆధునీకరణ క్రమంలో ఉద్యోగాల కల్పన గురించి చర్చ వచ్చు చర్చలు జరిగినవి. మూడవ ప్రపంచ దేశాలన్నీంటా వర్గ విభజన వున్న సమాజాల్లో ట్రేడ్ యూనియన్ కార్యకలాపాల గురించి చర్చ జరిగింది. 116 కోట్ల జనాభా లోను పట్టణ కార్మికులు 15 కోట్లమంది, గ్రామీణ కార్మికులు 42 కోట్లు వుంటారు. ప్రతి ఏడా 2 కోట్లమంది కొత్తగా లేబర్ మార్కెటుకు చేరుతుంటారు. నూతన టెక్నాలజీ ప్రవేశపెట్టడంతో కార్మికులు గణనీయంగా మిగులు తుంటారు. వ్యవసాయంలో కొత్త పద్ధతులు ప్రవేశపెట్టడంతో 10 కోట్ల గ్రామీణ కార్మికులు నూతన ఉద్యోగాలకు బ్రాన్స్ చేయబడుతున్నారు. సహజంగా యీ పరిస్థితుల్లో కార్మిక పస్లయి ఎక్కువగా వుంటుంది. డిమాండు తక్కువగా వుంటుంది. రెంటి మధ్య వైరుధ్యం వుంటుంది. నిరంతరం ఏదో కార్యక్రమం, ఉద్యోగ కల్పన విస్తృత పర్చలం జరుగుతున్నా పై వై విధ్యం కొనసాగుతూనే వుంది. అందువల్ల చైనా ప్రభుత్వమూ, ట్రేడ్ యూనియన్లూ అనేక మార్గాల్లో కొత్తగా మార్కెటులోకి వచ్చే వారికి ఉద్యోగ గ్యారంటీ హామీ ఇస్తున్నవి.

ఈ క్రమంలో చైనాలో గత కొన్ని సంవత్సరాలు పరిశీలిస్తే నిరుద్యోగం 3.8 శాతం నుండి 2.5 శాతానికి తగ్గింది. మరిన్ని ఉద్యోగాలు కల్పించే విధంగా ఉపాధి కల్పనను పునర్వ్యవస్థీకరించటం ద్వారా ఇది సాధ్యమైంది. ఆర్థికాభివృద్ధి జరగటం ద్వారానే ఇది నెరవేరింది.

అలాగే ఆర్థిక సంస్కరణలు అమలు చేసిన గత 14 సంవత్సరాల్లోను ఆర్థికాభివృద్ధి రేటు సగటున ఏడాదికి 8.6 శాతం వుంది. నూతన పరిశ్రమల్లోను, వాటి కనుబంధంగా నెలకొల్పిన అనేక చిన్న పరిశ్రమల్లోను ఉద్యోగ కల్పనకు అవకాశం లభించింది.

ఇంతేకాదు ఇటు పట్టణాల్లోను, అటు గ్రామీణ ప్రాంతంలోను గ్రామాల్లో మిగులు తేలిన కార్మిక శక్తిని సర్దుబాటు చేయటం జరిగింది. కొత్త కొత్త పట్టణ కేంద్రాలు అభివృద్ధి చేయబడినవి. మిగులు తేలిన 10 కోట్ల మందికి అక్కడ పని చూపించబడింది. అచ్చట జరిగిన ఉత్పత్తి మొత్తం జాతీయోత్పత్తిలో మూడవ వంతు సాధించబడినది. అదనంగా తేలిన కార్మికులకు, అలాగే కొత్తగా మార్కెటులోకి చేరే కార్మికులకు ముందుగానే తర్ఫీదు యిచ్చే ఏర్పాట్లు జరిగినవి. ఒక్క 1992లోనే 80 లక్షల మందికి ఆవిధంగా పనులు చూపించటం జరిగింది.

ఇలా ఉపాధి కల్పనా కృషిలో మొదటినుంచి చివరదాకా



ట్రేడ్ యూనియన్లకు పాత్ర వుంది. వినియమదార్ల సహకార సంఘాలు, క్రెడిట్ సొసైటీలు, హౌజింగ్ కో ఆపరేటివ్స్, ఇన్సూరెన్స్ ఏజన్సీల లాంటి వాటిలో 2,30,000 మందికి ఉపాధి కల్పించబడినది.

సెమినార్ లో పెట్టుబడిదారీ విధానంలో, అటు సోషలిస్టు విధానంలోను కార్మికుల అనుభవాల మీద చర్చ సాగింది. వర్గ విభజన గల మూడవ ప్రపంచ దేశాల్లో దాదాపు ఒకే రకమైన అనుభవాలు వెల్లడైనాయి. ట్రేడ్ యూనియన్ హక్కుల మీద, ప్రజాస్వామ్య హక్కుల మీద, పాలక వర్గాల, యాజమాన్యాల దాడులు అంతకంతకు పెరుగుతున్నాయి. మూసీవేతలు, రిట్రైండ్ మెంట్లు, నిరుద్యోగం, ధరల పెరుగుదల, ప్రయివేటీకరణ, కార్మికుల కనీస హక్కులకు నిరాకరణ సర్వసామాన్యంగా ఉన్నాయి. బహుళజాతి కంపెనీల ప్రవేశం, నూతన సాంకేతికం ప్రవేశపెట్టటం, ప్రతి పరిశ్రమలోను కార్మికుల ఉద్యోగాలను రద్దు చేయటం, నిరుద్యోగ భీమాకాని, ఎలవెన్నుకాని లేకపోవటం వీటికి తోడుగా స్వదేశీ పరిశ్రమాభివృద్ధికి, స్వావలంబనకు ప్రమాదం అధికమైంది. IMF, ప్రపంచ బ్యాంకుల వత్తిడి తోడైంది. సామ్రాజ్యవాద దేశాలు, డంకెర్ ప్రతిపాదనలతో అభివృద్ధి చెందుతున్న దేశాలు తమ విధానాలు మార్చుకోవాలనే వత్తిడి ఎక్కువవుతోంది. ఆర్థిక, జాతీయ సార్వభౌమత్వాలకు ప్రమాదం ముంచుకోస్తున్నది.

చైనా, ప్రజాస్వామ్య కొరియా రిపబ్లిక్, వియత్ నాం లాంటి సోషలిస్టు దేశాల్లో పరిస్థితి వేరుగా ఉంది. నూతన సాంకేతికం, ఉత్పత్తి పెరుగుదలలో సాధించిన ఫలితాలు సమానంగా పంపకం జరిగినవి. కారణం కార్మికవర్గం పాలకవర్గంగా ఉండటమే. సామ్రాజ్యవాదులు కల్పిస్తున్న అనేక ఆటంకాలను అధిగమిస్తూ ఈ దేశాలు సోషలిజం స్థాపనకై తీవ్రపోరాటం సాగించాల్సివస్తోంది.

ఎన్ని ఆటంకాలు ఎదురైనా ప్రధానంగా నాలుగు సూత్రాల ఆధారంగా చైనాలో సోషలిస్టు నిర్వాహానికై జరుగుతున్న కృషిని ప్రతినిధులు మెచ్చుకున్నారు. అలాగే ఉత్తరాది దేశాలు, దక్షిణాది దేశాల మీద అసమాన వ్యాపార సంబంధాలు రుద్దటంవల్ల ఏర్పడిన స్థితి పట్ల ప్రతినిధులు ఆందోళన వ్యక్తం చేశారు.

ప్రాంతీయంగా దక్షిణాది దేశాల మధ్య సహకారం విషయంలో ట్రేడ్ యూనియన్లు చొరవ చూపాలని, అధునాతన సాంకేతికం వల్ల ప్రయోజనం పూర్తిగా వర్తమాన దేశాలకు లభించాలని బహుళజాతి సంస్థల పెత్తనం లేకుండా చూడాలని సెమినార్ అభిప్రాయపడింది.

సామ్రాజ్య వ్యతిరేకంగా ఉమ్మడి ప్రయోజనాలకై పోరాడాలని, అందుకై ఐక్యతను సాధించాలని ప్రతినిధులు గుర్తించారు. రానున్న కాలంలో ఆసియా ప్రాంతంలో ACFTU మరంత చొరవతో పాత్ర వహించాలని కోరటం జరిగింది.

అలాగే ఉత్తరాది దేశాలు, దక్షిణాది దేశాల మీద అసమాన వ్యాపార సంబంధాలు రుద్దడం వల్ల ఏర్పడిన స్థితి పట్ల ప్రతినిధులు ఆందోళన వ్యక్తం చేశారు.

ప్రాంతీయంగా దక్షిణాది దేశాల మధ్య సహకారం విషయంలో ట్రేడ్ యూనియన్లు చొరవ చూపాలని, అధునాతన సాంకేతికం

వల్ల ప్రయోజనం పూర్తిగా వర్తమాన దేశాలకు లభించాలని బహుళజాతి సంస్థల పెత్తనం లేకుండా చూడాలని సెమినార్ అభిప్రాయ పడింది.

సామ్రాజ్యవాదంకు వ్యతిరేకంగా ఉమ్మడి ప్రయోజనాలకై పోరాడాలని, అందుకై ఐక్యతను సాధించాలని ప్రతినిధులు గుర్తించారు. రానున్న కాలంలో ఆసియా ప్రాంతంలో ఎ.సి.ఎఫ్.టి.యు మరంత చొరవతో పాత్ర వహించాలని కోరటం జరిగింది.

## ONGC లో స్వావలంబన - సెమినార్

ONGC లో స్వావలంబన గురించి న్యూఢిల్లీ కాన్ఫియూషన్ క్లబ్ లో రెండురోజులపాటు సెప్టెంబరు 1,2 తేదీల్లో సెమినార్ జరిగింది. INTUC, CITU, AITUC, NCOA, NGO ల సంఘాల ప్రతినిధులు సెమినార్ లో పాల్గొన్నారు. పెట్రోలు పరిశ్రమను విచ్ఛేదన రహితంగా ప్రయివేటీకరించటాన్ని, దేశ పరిశ్రమల్లో కీలకమైన నూనె పరిశ్రమలోకి గుత్తంపెనీల ప్రవేశానికి తలుపులు తెరవటాన్ని వ్యతిరేకిస్తూ దేశమంతటా ఐక్యంగా ప్రచారం చేయాలని సెమినార్ నిర్ణయించింది.

ప్రభుత్వ నూనెపాలసీ స్వావలంబనను దెబ్బతీస్తుందని దీని ప్రభావం మొత్తం ఆర్థిక వ్యవస్థ మీద పడుతుందని సెమినార్ స్పష్టం చేసింది. అందువల్ల యూనిట్ స్థాయిలోను, కంపెనీ స్థాయిలోను, అలాగే ప్రాంతీయ స్థాయిలోను సెమినార్లు నిర్వహించాలని కూడా తీర్మానించింది.

సెమినార్ కు 130 మంది హాజరైనారు. డాక్టర్ ఎం.కె.పాంధే (CITU), రాజా కులక్కర్లి (INTUC), వై.డి.శర్మ (AITUC)లతో స్టీరింగ్ కమిటీ ఏర్పడినది. ప్రత్యామ్నాయ పాలసీని తయారు చేసి ప్రభుత్వానికి అంద చేయటానికి స్టీరింగ్ పనిచేస్తుంది. సెమినార్ లో 8 పత్రాలు సమర్పించబడినవి.

ప్రముఖ ట్రేడ్ యూనియన్ నాయకులు, సైంటిస్టులు, ఇంజనీర్లు పత్రాలు సమర్పించారు.

CITU ప్రధాన కార్యదర్శి డా॥ పాంధే పెట్రోలు పరిశ్రమలో INTUC ఫెడరేషన్ అధ్యక్షులు శ్రీ రాజాకులక్కర్లి INTUC ప్రధాన కార్యదర్శి శ్రీ గోపేశ్వర్, AITUC ఫెడరేషన్ కార్యదర్శి శ్రీ వై.డి.శర్మ NCOA అధ్యక్షులు శ్రీ కె.అశోక్ రావు, డా॥జీ.సి.ఆనంద్, చిమన్ భాయ్ మెహతా M.P., గయాసింగ్ M.P., సి.ఐ.టి.యు కార్యదర్శి చిత్తబ్రతమజుందార్ లు కూడా సెమినార్ లో ప్రసంగించారు. IOC చైర్మన్-మానేజింగ్ డైరెక్టర్, ONGC డైరెక్టర్ (పర్సనల్) కూడా ప్రసంగించారు.

పెట్రోలు పరిశ్రమ చరిత్రలో ఇలాంటి సెమినార్ జరగటం ఇదే ప్రథమం. సెమినార్ లో పాల్గొన్న ట్రేడ్ యూనియన్ల ప్రతినిధులు ఎంతో ఉత్సాహం పొందారు. సెమినార్ సందేశాన్ని పరిశ్రమలో క్రిందిస్థాయి దాకా అందించుతామని శపథం చేశారు.



# భ్రమలు తొలగిన జర్మనీ కార్మికులు

## మూసివేతలకు ప్రతిఘటన

తూర్పు జర్మనీ పశ్చిమ జర్మనీ లీనమైతే బంగారు భవిష్యత్తు వుంటుందని భ్రమపడిన తూర్పుజర్మనీ కార్మికులు నేడు నిజం తెలుసుకుని ఉద్యోగాల రక్షణకై తెగించి పోరాడుతున్నారు.

మార్కెటు ఎకానమీ ప్రవేశంతో గనులు, ఫ్యాక్టరీలు మూతపడ్డాయి. లాభసాటిగా నడవటం లేదనే పేరుతో మూసివేతలు జరిగినవి. ఉత్పాదకశక్తిని పెంచటం కాక లాభార్జన ఒక్కటే ప్రభుత్వ నిర్ణయానికి మూలాధారంగా పనిచేసింది.

ఈ పరిస్థితికి వ్యతిరేకంగా తూర్పుజర్మనీ భాగంలో తురింగియా రాష్ట్రంలో బిషోప్ రోడ్ పోలీస్ షేడర్ గనుల కార్మికులు తీవ్రంగా స్పందించారు. గనుల మూతను నిరసిస్తూ జూలై నెలనుండి నిరవధిక నిరాహార దీక్ష సాగిస్తున్నారు.

వేరేపనులు చూపిస్తామని ఆశపెట్టినా గని కార్మికులు వారి కుటుంబాలు గట్టిగా తిరస్కరించారు. ప్రపంచానికి యివాళ ఎరువులకోసం పోలీస్ షేడర్ ఎంతో అవసరమని అలాంటి దానిని ఉత్పత్తి చేయనివ్వాలని పట్టుబట్టారు. పోలీస్ షేడర్ గనుల్లో 700 మంది పనిచేస్తారు. బ్రూహోండ్ ఏజన్సీ ఈ గనులను మూసివేసింది. అటు ప్రభుత్వమూ, యిటు బ్యాంకర్లు బ్రూహోండ్ ఏజన్సీకి మద్దతుగా నిలిచారు. ఈ ఏజన్సీ చడిచప్పుడూ లేకుండా 900 కంపెనీలను, సంస్థలను రద్దుచేస్తున్నది. ఇదే జరిగితే 10 లక్షల మందికి ఉపాధి పోతుంది.

బిషోప్ రోడ్ గని కార్మికులు ఒక విషయం స్పష్టం చేశారు. తమ పోరాటం 700 మంది ఉద్యోగాల రక్షణ కోసం మాత్రమే కాదని జాతి యొక్క ఉత్పత్తి శక్తిని పరిరక్షించటమూ అన్నారు. ఉత్పత్తి చేసే యూనిట్లను మూసివేస్తే దేశం ముందుకు పోదని కొద్దిమంది లాభాలను కాపాడేందుకు అలా చేయరాదని అసంఖ్యాకంగా వున్న చిన్న పరిశ్రమల ఉత్పత్తి శక్తిని విస్తరింప చేయటం ద్వారానే దేశం ముందుకు పోతుందని నొక్కి చెప్పారు. పరిశ్రమలోను, వ్యవసాయంలోను పెట్టుబడులను పెంచటం ద్వారానే ఉత్పత్తి రంగంలో ఉద్యోగాలు కల్పించటం ద్వారా మాత్రమే దేశభివృద్ధి జరుగుతుందని సీనియర్ గని కార్మిక సంఘ నాయకుడు అన్నారు.

జర్మనీ పోలీస్ షేడర్ ఉత్పత్తిదారులకు వ్యతిరేకంగా విదేశీ కార్టెల్లు దాడి చేస్తున్నవని జర్మనీ ప్రభుత్వం ఏమీ పట్టించుకోవటం లేదని ఆరోపించాడు.

“అభివృద్ధికి పోలీస్ షేడర్”

“ప్రపంచానికి తిండి”

“మాకు ఉద్యోగాలు”

యివే సమ్మెచేస్తున్న గని కార్మికుల నినాదాలు. జర్మనీ అంతటా యితర పరిశ్రమల కార్మికులు, రైతులు పోలీస్ షేడర్ కార్మికుల పోరాటానికి మద్దతుగా నిలిచారు. జూలై 28న సంఘభావదినం పాటించారు. ఆగష్టు 1న బిషోప్ రోడ్ నగరం వేలాది మంది ప్రదర్శకుల నినాదాలతో ప్రతిధ్వనించింది.

ఉత్పత్తి చేస్తున్న యూనిట్ల మూసివేతకు వ్యతిరేకంగా నినాదాలు మిన్నముట్టాయి. దీనంతటికీ తెరవెనక నుండి ఆడిస్తున్న IMF ప్రపంచబ్యాంకుల నాలుకాన్ని ఖండిస్తూ జర్మనీ దేశం నలుమూలల నుండి సమ్మె దార్లకు సంఘభావం సందేశాలు ఎడతెరిపి లేకుండా అందుతున్నాయి.

## సంక్షోభంలో జర్మనీ కార్ల పరిశ్రమ

అభివృద్ధి చెందిన పారిశ్రామిక దేశాలు ఒక ప్రక్క వారి ఉత్పత్తుల్ని అమ్ముకోలేక సంక్షోభంలో పడి, రిట్రెయిన్ మెంట్లకు పాల్పడుతుంటే, మన ప్రధాన మంత్రిగారు విదేశీ కంపెనీలు యధేచ్ఛగా వారి ఉత్పత్తుల్ని అమ్ముకోడానికి పెట్టుబడులు పెట్టి మన కార్మికుల్ని వారు చాకగా దోచుకోడానికి, సంతోషంగా ఆహ్వానిస్తున్నారు. సంక్షోభంలో పడ్డ జర్మనీ కార్ల పరిశ్రమ, పెట్టుబడి దారీ దేశాల సంక్షోభానికి ఒక చిన్న మచ్చుతునక. అంతర్జాతీయ మార్కెట్లలో జరిగే కార్ల పరిశ్రమ పోటీకి నిలవ లేక పోతున్నదని, అందుకు గల కారణాల్లో ఒకటి జర్మనీ కార్మికులకు అధిక వేతనాలివ్వడమేనని కార్ల ఉత్పత్తిదార్ల వాదన.

జర్మనీలో అత్యంత శక్తివంతమైన కార్ల పరిశ్రమ సంక్షోభంలో పడి లక్ష మంది కార్మికుల్ని రిట్రెయిన్ చేయడానికి స్లాస్లు సిద్ధం చేసింది. రెండవ ప్రపంచ యుద్ధం తరువాత జర్మనీని ఆర్థిక మాంద్యం చుట్టుకొంది. పెట్టుబడిదారీ వర్గం ఆ భారాన్ని కార్మికవర్గంపై మోపుతుంది. కార్మికులు ఉపాధి కోల్పోతున్నారు. సంక్షోభ ఫలితంగానే గాక, ఉత్పత్తి ఖర్చులు తగ్గించడానికి, ఉత్పాదక శక్తి పెంచడమన్న పేరుతో కార్మికుల సంఖ్యను తగ్గించేందుకు జర్మనీ పెట్టుబడిదార్లు ప్రధానంగా ఆటోమొబైల్ ఉత్పత్తి దార్లు పూనుకుంటున్నారు. అయితే ఉపాధి అవకాశాలు కుదించుకుపోవడం వల్ల అది సమాజంపై ఎటువంటి దుష్ప్రభావాన్ని చూపుతుందన్న విషయాన్ని వారు విస్మరిస్తున్నారు. కార్మిక వర్గంలో తలెత్తుతున్న అసంతృప్తి, నిరుద్యోగం ఫలితంగా సమాజంలో తలెత్తుతున్న హింస, నేర ప్రవృత్తిని వారు విస్మరిస్తున్నారు.



అయితే, ఈ సవాళ్లను ఎదుర్కోడానికి ట్రేడ్ యూనియన్ ఉద్యమం కూడా సమాయక్తమవుతోంది. మెర్సిడెస్ బెంజ్ ప్రాంతపు కార్మిక నాయకుడు కార్లే ఫ్యూయిర్ ఫ్రైన్ రిటైర్మెంట్ మెంటుకు వ్యతిరేకంగా పోరాడేందుకు కార్మికుల్ని సమాయత్తం చేస్తున్నారు. ట్రేడ్ యూనియన్ ఉద్యమం కార్మికుల ఉద్యోగాల్ని, పరిశ్రమని సంక్షోభంనుంచి బయటపడవేయడానికి కొన్ని పథకాలు రూపొందిస్తున్నది.

## అమెరికాకు చుక్కెదురు

ఉత్తర-దక్షిణ అమెరికా మధ్యప్రాంతంలోని దేశాలను కరిబియన్ దేశాలంటారు. మమారు 60 లక్షల జనాభా, 13 దేశాల సభ్యత్వం గల 'కరిబియన్ కమ్యూనిటీ' క్యూబాతో వ్యాపార వాణిజ్యాలు సాగించాలని తీర్మానించింది. ఆ మేరకు క్యూబా ప్రభుత్వంతో ఒప్పందం కుదుర్చుకుంది. ఈ ఒప్పందం కరిబియన్ ప్రాంతంలోని దేశాల మధ్య సంబంధాలను మెరుగుపర్చగలదు. తూర్పు కరిబియన్ ప్రాంతపు క్యూబా రాయబారి లజార్ కబెజాస్ 'ఈ ఒప్పందం క్యూబాతో చుట్టుప్రక్కల దేశాలతో సత్సంబంధాలు పెంచుతుందన్నారు. అమెరికా వత్తిళ్ళను, షరతులను ధిక్కరించి కరిబియన్ దేశాలు తీసుకున్న నిర్ణయం సామ్రాజ్య వాదానికి వ్యతిరేకంగా, తమ స్వతంత్ర నిర్ణయాధికారాన్ని సార్వభౌమత్వాన్ని నిలబెట్టుకునేందుకు ప్రయత్నిస్తున్నాయి.

## క్యూబా పట్ల పెరుగుతున్న ఆదరణ

అమెరికా- క్యూబా లేబరు ఎక్స్చేంజ్ మరియు కెనడా- క్యూబా లేబర్ సాలిడారిటీ కమిటీల ఆధ్వర్యంలో అక్టోబరు 1,2,3, తేదీలలో క్యూబాకు సాలిడారిటీగా అంతర్జాతీయ ట్రేడ్ యూనియన్ మహాసభను నిర్వహిస్తారు. ఈ సభలో ప్రముఖ క్యూబా నాయకులు కూడ పాల్గొంటారు.

## అమెరికా స్కూల్ బస్సు హవానా చేరింది

అమెరికా దేశంలోని క్యూబా మిత్రులు క్యూబా ప్రజల కోసం మందులు, ఆహారం సేకరించి బస్సుల్లో క్యూబాకు పంపుతుండగా అమెరికా - మెక్సికో సరిహద్దు వద్ద అమెరికా కస్టము అధికారులు ఆపివేసిన సంగతి అందరికే తెలిసిందే.

బస్సులో వున్న ప్రయాణికులకు రివరెండ్ లూసి వాకర్ నాయకత్వం వహిస్తూ అమెరికా అధికారుల చర్యకు నిరసన తెలిపాడు. అంతేకాదు నిరవధిక నిరాహార దీక్ష సాగించి 23 రోజుల పాటు దీక్ష కొనసాగించారు. సరిహద్దు వద్ద జరుపుతున్న నిరాహార దీక్ష పరులకు

మద్దతుగా అమెరికాలోని 23 నగరాలలో అనేకమంది సంఘ భావం ప్రకటిస్తూ నిరాహార దీక్షలో పాల్గొన్నారు. ఇటు క్యూబా రాజధాని హవానాలో కూడా సంఘభావ దీక్షలు జరుపబడినవి.

నిరాహార దీక్ష శిబిరాన్ని క్యూబా అద్యక్షుడు ఫైడల్ కాస్ట్రో సందర్శించి దీక్షలోనున్నవారిని కొనియాడారు. అంతేకాదు, అమెరికాలోని పాంటనర్లను అభినందించారు. బస్సు విడుదలను ప్రస్తావిస్తూ దీక్షలోనున్న వారికి కాస్ట్రో సందేశం పంపారు.

"త్వరలో మీరు మా దేశం సందర్శించాలని కోరుకుంటున్నాను. మీ నిర్ణయం, మీ దీక్ష మా ప్రజల పట్ల మీరు చూపిన అభిమానం మా ప్రజలను ఎంతగా ఉత్సాహపరిచాయో మీరు కండ్లారా చూడాలని నా ఆశ." అనుకున్నట్లుగానే దీక్షలో పాల్గొన్న వారందరూ ఆగష్టు 25న క్యూబాకు చేరుకున్నారు.

బస్సు విడుదలైన వార్త క్షణాల్లో అమెరికా నగరాలన్నింటికీ పాకింది. క్యూబాకు సహాయం అందించిన ప్రముఖులు, శాస్త్ర వేత్తలు, కళాకారులు, రాజకీయ పార్టీల వారు, యువకులు, ప్రజాసంఘాలు అందరిలోను ఆనందం వెల్లివిరిసి ప్రదర్శనలు జరిపారు.

ఎట్టకేలకు మానవత్వపు విలువలకు న్యాయానికి ఒనగూడిన ఘన విజయంగా భావించబడినది.

భారత్ లోను, చైనాలోను మానవహక్కులు ఉల్లంఘించబడుతున్నవని గొంతు చించుకుంటున్న అమెరికా ప్రభుత్వానికి అమెరికా పౌరులే బుద్ధి చెప్పారు.

## భారత్ బండ్ కు అంతర్జాతీయ సంఘీభావం

సెప్టెంబరు 9న భారత్ బండ్, జనరల్ సమ్మె తలపెట్టిన భారత కార్మిక వర్గానికి ట్రేడ్ యూనియన్లకు ఫ్రాన్స్ దేశపు ట్రేడ్ యూనియన్ల సంస్థ అభినందిస్తూ సుదీర్ఘమైన టెలిగ్రాం పంపింది.

సి.ఐ.టి.యు కార్యదర్శికి ఈ టెలిగ్రాం అందినది. లోగడ ఆగష్టు 19న జైల్ భరో కార్యక్రమం సందర్భంగా కూడా ఫ్రాన్స్ దేశపు సి.జి.టి. మద్దతు ప్రకటించింది. నిర్బంధకాండ సాగించిన ప్రభుత్వానికి అసమ్మతి తెలిపింది.

భారతదేశంలో మాదిరిగానే ఫ్రాన్సులో కూడా ప్రయివేటీకరణ మూలంగా పబ్లిక్ రంగానికి ముప్పు ఏర్పడిందని నిరుద్యోగుల సంఖ్య 30 లక్షలకు చేరుతుందని ఫలితంగా దేశ ప్రజలందరి జీవన స్థాయి పడిపోతుందని తెలిపింది.

గతంలో ఏనాటికంటే కూడ యూనాడు కార్మికులు ప్రపంచ వ్యాప్తంగా ఒకరికొకరు సహకరించుకోవాల్సిన అవసరం ఏర్పడిందని తెలియజేసింది.

పబ్లిక్ రంగ రక్షణ, ప్రజాస్వామ్యం, మత సామరస్యం కోసం మీరు జరుపుతున్న ఉద్యమం జయప్రదం కావాలని సి.జి.టి తన సందేశంలో పేర్కొన్నది.



# కృష్ణా సిమెంటు కార్మికుల సమ్మె

చరిత్ర పుటలనుండి

అసోసియేటెడ్ సిమెంటు కంపెనీ (ఎ.సి.సి.) క్రింద 14 సిమెంట్ కంపెనీలుండేవి. వాటిలో 'కృష్ణా సిమెంట్ వర్క్స్', తాడేపల్లి ఒకటి. 1937లో దీన్ని నిర్మించారు. ఈ కంపెనీలో ఆఫీసర్లంతా గుజరాత్, రాజస్థాన్ల నుండి వచ్చినవారు. పార్కిలు, సిక్కులు కూడా వున్నారు. గుమాస్తాలు, కార్మికులు ఆంధ్రులు. సుమారు వెయ్యిమంది పనిచేస్తుండే వారు. ప్రతి చిన్నవిషయానికి కార్మికుల్ని కొరడాలతో కొట్టడం, బూతులు తిట్టడం మామూలు దినచర్య. రాష్ట్ర-రాష్ట్రేతరుల తగాదాగా ఇది తయారైంది. యజమానులు, పై అధికారులు ఆంధ్రులను నీచంగా చూడడం పరిపాటైంది.

కాంట్రాక్టు పని వారలలోని ఒక కార్మికుణ్ణి కొట్టినందుకు 1938 అక్టోబరు 15,16 తేదీల్లో కాంట్రాక్టు కార్మికులు సమ్మె చేశారు.

కార్మికుల అసంతృప్తిని గ్రహించిన యజమానులు 14-11-38న ఇకపై ఏర్పడే ఖాళీలలో అధికారులుగా ఆంధ్రుల్ని తీసుకుంటామని నోటీసు పంపించారు. ఇది బూటకం మాత్రమేనని గ్రహించిన కార్మికులు 18-11-38న సిమెంట్ కంపెనీ వారి బొంబాయి కార్యాలయానికి ఒక విజ్ఞప్తి పత్రం పంపించారు. అందులో ఆఫీసు సూపర్వైజరు, హెడ్ టైంకీపర్లు కార్మికుల్ని అనేక విధాల హింసిస్తున్నారని, ఆంధ్రుల్ని అవమాన పరుస్తున్నారని అందుకని వారిని వెంటనే ట్రాన్స్ఫర్ చేయాలని కోరారు. కాని ఫలితం కన్పించలేదు. కార్మికులు నాటి కార్మిక మంత్రి గిరి గారికి మహాజరు ద్వారాను, ప్రకాశంగారి వద్దకు స్వయంగాను వెళ్ళి అవే కోర్కెలను వెలిబుచ్చారు.

ఇది సహించలేని యాజమాన్యం 17-12-38న ఆఫీసు అటెండరు లక్ష్మీపతిని సస్పెండ్ చేసింది. వెంటనే పనిమాని కార్మికులు బయటకు వచ్చారు. సమ్మెలో కార్మికులందరితో పాటు గుమాస్తాలు కూడా పాల్గొన్నారు. సమ్మె శాంతియుతంగా జరిగింది. లక్ష్మీపతిని వెంటనే పనిలోకి తీసుకోవాలని మరియు ఈ క్రింది కనీస కోర్కెలు కూడా తీర్చాలని డిమాండు పెట్టారు.

1. రోజుకు 8 గంటల పని
2. రోజుకి మగ కూలీలకు 7 అణాలు; ఆడకూలీలకు 5 అణాలు; స్కెల్డ్ లేబర్ కి 20 అణాలు ఇవ్వాలి.
3. గుమాస్తాలకు కనీస జీతం 30 రూపాయలుగా వుండాలి. పనితనం, అనుభవం బట్టి గ్రేడ్లుండాలి.
4. ఆంధ్రుల్ని అవమాన పరిచిన ఆంధ్రేతర ఆఫీసర్లని ట్రాన్స్ఫర్ చేసి ఆఖాళీలలో ఆంధ్రుల్ని నియమించాలి.
5. పనివారిని ఏవిధంగానూ అవమానించకూడదు.
6. సమ్మె జరిగే రోజులకు జీతం ఇవ్వాలి.

-కార్మికుల సంఘటిత శక్తిని, వారి పోరాట పటిమను గుర్తించిన యాజమాన్యం ఈ కోర్కెల గురించి సానుకూలంగా బొంబాయి ఆఫీసుతో చర్చించి, క్రిస్టమస్ తరువాత తెలియజేస్తామని, లక్ష్మీపతిని వెంటనే పనిలోకి తీసుకుంటామని, కార్మికులందరూ సమ్మె విరమించి పనిలోకి రావాలని విజ్ఞప్తి చేసింది.

హక్కుల రక్షణకు, కోర్కెల సాధనకు సంఘటితంగా పోరాడాల్సిన ఆవశ్యకతను కృష్ణాసిమెంట్ వర్క్స్ కార్మికులు మరోసారి నిరూపించారు.

- సేకరణ జి.నుబ్బరాజు, విశాఖ

## జూబ్ కార్మికుల రాష్ట్ర సదసు

రాష్ట్ర వ్యాప్తంగా జూబ్ కార్మికుల సమస్యల పరిష్కారానికి, జూబ్ పరిశ్రమ పట్ల కేంద్ర రాష్ట్ర ప్రభుత్వాలు అవలంబిస్తున్న విధానాలకు వ్యతిరేకంగా ఐక్య పోరాటాలు నిర్వహించాలని రాష్ట్ర జూబ్ కార్మికుల సదసు నిర్ణయించింది.

విశాఖ రైల్వే ఇన్స్టిట్యూట్ లో శ్రీయుతులు అల్లూరి సత్యనారాయణ, ఎం.కృష్ణమూర్తి, వి. అజయ్ కుమార్లు దళధ్వజిత వహించిన ఈ సదసుకు అఖిల భారత జూబ్ వర్కర్స్ ఫెడరేషన్ కార్యదర్శి శ్రీ నియామ్ సామంత ప్రారంభోపన్యాసం చేస్తూ జూబ్ పరిశ్రమ పట్ల కేంద్ర ప్రభుత్వం, పరిశ్రమ యజమానులు అవలంబిస్తున్న వైఖరిపల్ల కార్మికులు జూబ్ పండించే రైతులు క్షిప్ర పరిస్థితి నెదుర్కొంటున్నారని పేర్కొన్నారు. కోట్లాది రూపాయల విదేశీ మారక ద్రవ్యం సమకూర్చే జూబ్ పరిశ్రమను జాతీయం చేయవల్సిందిగా డిమాండు చేస్తుండగా కేంద్ర ప్రభుత్వం అందుకు నిరాకరిస్తూ సింథటిక్ దిగుమతులపై ఆంక్షలను సడలించిందని; జూబ్ ఉత్పత్తులను అర్జెంటీనా, పాకిస్తాన్ బంగ్లాదేశ్ వంటి దేశాలు ఎగుమతి చేస్తుండగా, జూబ్ కి మార్కెట్ లో ఆదరణ లేదని పేర్కొంటుందని, ఈ విధానాల వల్ల 90 లక్షల బేళ్ళుగా వున్న జూబ్ ఉత్పత్తి 32 లక్షల బేళ్ళకు పడిపోయిందని జూబ్ రైతులు దివాళా తీస్తున్నారని చెప్పారు. పశ్చిమ బెంగాలు వామపక్ష ప్రభుత్వం తోడ్పాటుతో జూబ్ కార్మికులు సాధించుకున్న విజయాలను, ఆలిండియా జూబ్ వర్కర్స్ ఫెడరేషన్ చేస్తున్న కృషిని తెలియజేసారు.

సదసులో సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు, సి.ఐ.టి.యు విశాఖజిల్లా ప్రధాన కార్యదర్శి సి.హెచ్. నర్సింగ్ రావు కూడా మాట్లాడారు. శ్రీ ఎం.కృష్ణమూర్తి కన్వీనర్ గా శ్రీయుతులు సిహెచ్.నరసింగరావు, అజయ్ కుమార్, అల్లూరి సత్యనారాయణ, కె.రామారావు, బి.సోమయ్య, సిహెచ్. అప్పారావు, బి.కన్నబాబులతో ఒక కో-ఆర్డినేషన్ కమిటీని సదసు ఏర్పాటుచేసింది.

- జూబ్ పరిశ్రమలో వెంటనే వేతన ఒప్పందాలను చేయాలని నెల్లూరు జూబ్ మిల్లు లాకౌట్ ఎత్తివేయాలని- భజరంగ జూబ్ మిల్లును పూర్తి స్థాయిలో నడపాలని ప్రభుత్వాన్ని కోరుతూ సదసు తీర్మానాలు చేసింది.



# హక్కులకై నినదించిన విద్యుత్ కార్మికులు

విద్యుత్ కార్మికుల సమస్యలను పరిష్కరించాలని కోరుతూ విద్యుత్ కార్మికులు హైదరాబాద్ లో భారీ ప్రదర్శనలు చేయటం ఈ సంతోషానికి ఇది రెండవసారి. తమ హక్కులు సాధించుకునే వరకు ఇదే విధంగా పోరాడతామని హెచ్చరించేటట్లుగా చాలా తక్కువ సమయంలోనే రాష్ట్రమంతట నుండి విద్యుత్ కార్మికులు ప్రదర్శనకు వచ్చారు. 3 నెలల క్రితం విద్యుత్ బోర్డు ముందు జరిగిన ప్రదర్శన కంటే రెట్టింపు కార్మికులు ది. 13-9-93న హైదరాబాద్ ప్రదర్శనలో పాల్గొన్నారు.

ఈ ప్రదర్శన ప్రారంభానికి ముందు ప్రధాన కార్యదర్శి శ్రీ వి. శ్రీహరి గారు మాట్లాడారు. విద్యుత్ బోర్డులో కాంట్రాక్టు కార్మికులుగా పరిగణింపబడేవారికి సమాన పనికి సమాన వేతనం చెల్లించే అంశాన్ని పరిశీలించేందుకు 1992 మార్చి 6న అప్పటి లేబర్ కమిషనర్ విజయవాడ ధర్మత్ విద్యుత్ స్టేషన్ ను సందర్శించి వివరాలు రాత పూర్వకంగా తేవాలని ఏలూరులోని డిప్యూటీ లేబర్ కమిషనర్ ను ఆదేశించారని, 1992 జూన్ 8న తేదీన అప్పటి లేబర్ కమిషనర్ శ్రీరామలక్ష్మణ్ కొత్తగూడెం ధర్మత్ విద్యుత్ స్టేషన్ ను సందర్శించి ఒక కమిటీని నియమిస్తూ ఉత్తర్వులు జారీ చేసారని కాని తదుపరి చర్యలు తీసుకోలేదని అదే విధంగా బోనస్ సమస్యపై ప్రస్తుత కమిషనర్ కు రాశామని, నేరుగా కల్పి చర్చించామని సంబంధిత అధికారులను చర్యతీసుకోవాలని ఆదేశించినా ఇంతవరకూ జరగలేదని చెప్పారు.

కాంట్రాక్టు కార్మికులకు, విలేజీ ఎలక్ట్రిక్ కార్మికులకు గుర్తింపు ఎన్నికలలో ఓటు హక్కు ఇవ్వాలని గత ఎన్నికల సందర్భంగా వారికి ఓటు హక్కు కల్పించడానికి రిటర్నింగ్ అధికారిగా ఉన్న జాయింట్ కమిషనర్ మొండిగా తిరస్కరించారని దీనిపై హైకోర్టులో దావా వేశామని, ఎన్నికల ప్రక్రియను సెప్టెంబర్ 30న తేదీ వరకూ నిలుపు చేస్తూ హైకోర్టు స్టే యిచ్చిందని చెప్పారు. అందరికీ ఓటు హక్కు లభించి ఎన్నికలలో పాల్గొనే అవకాశముందని అన్నారు.

విద్యుత్తుండలి బిల్లింగ్ విధానం మారి 'బిల్లింగ్ ఏజన్సీ'లలో కలెక్షన్ ను నియమించిన స్వచ్ఛంద సంస్థలలో కార్మికుల ఆదాయాలు తీవ్రంగా కోత పడ్డాయని కనీస వేతనాలు అమలు జరగడం లేదని, ఈ విషయమై జూలై మొదటి తేదీన జాయింట్ కమిషనర్ ను కల్పి చర్చించామని కనీస వేతనాల అమలుకు ఆదేశిస్తామని హామీయిచ్చినా అది కూడా అమలు కాలేదని విమర్శించారు.

పై సమస్యల పరిష్కారానికి సమిష్టి ఆందోళన చేద్దామని ఇతర యూనియన్లకు ఆగష్టు 16న లేఖ వ్రాసామని, సమాధానం

కూడా రాయకుండా ఎలక్ట్రిసిటీ ఎంప్లాయిస్ యూనియన్ (1104) ఏకపక్షంగా సమ్మెకు పిలుపిచ్చిందని అన్నారు.

1104, 327 యూనియన్లకు కార్మికుల సమస్యల పట్ల ఏమాత్రం శ్రద్ధ ఉన్నా ఒంటెత్తు పోకడలను విడనాడాలని సమిష్టి పోరాటాలు సమస్యలను సాధించగలవని, కార్మికులతో ప్రమేయం లేకుండా సమ్మెకు పిలుపిచ్చిన గుర్తింపు యూనియన్ 1104 కార్మిక స్పందన లేక సమ్మె ఎలా విరమించుకోవాలో తోచని పరిస్థితులలో చేతులు ఎత్తేసిందని, ఈ విధంగా కార్మికవర్గ ప్రయోజనాలను దెబ్బతీసే ఇతర యూనియన్ల ప్రయత్నాలను కార్మికులలో పెద్ద ఎత్తు ప్రచారం చేయాలని అన్నారు. అధ్యక్షులు శ్రీ హబీబుల్లా, కోశాధికారి



చర్చల వివరాలను కార్మికులకు తెలియజేస్తున్న ప్రధాన కార్యదర్శి

యం.సాంబశివరావు గార్లు మాట్లాడుతూ 1104 యూనియన్ చేసుకున్న ఒప్పందంలోని అంశాలను కార్మిక ప్రయోజనాలకు ఎలా భంగం కల్గిస్తున్నాయో వివరించారు. పై డిమాండ్లలో ఒకటి కూడా వారి ఒప్పందంలో లేదని తెలిపారు.

అనంతరం ప్రదర్శనగా వివిధ జిల్లా బ్యానర్లు, ప్లేకార్డులు చేతపట్టుకొని సి.ఐ.టి.యు. కార్యాలయం నుండి లేబర్ కమిషనర్ కార్యాలయం వరకు ప్రదర్శన చేశారు. ప్రదర్శన అనంతరం యూనియన్ నాయకులతో కూడిన ప్రతినిధి వర్గం కమిషనర్లతో గంటకు పైగా సమస్యలపై చర్చలు జరిపారు.

చర్చల అనంతరం లేబర్ కమిషనర్, అదనపు లేబర్ కమిషనర్ శ్రీ మధుసూధన రెడ్డి, జాయింట్ కమిషనర్లు ప్రదర్శనలో పాల్గొన్న కార్మికులను కలిసారు. శ్రీ వి. శ్రీహరి చర్చల సారాంశాన్ని తెలియజేస్తూ సెప్టెంబరు 27న యూనియన్ ప్రతినిధి వర్గంతో చర్చలు జరుపుతామని సమస్యల పరిష్కారానికి లేబర్ కమిషనర్ హామీ యిచ్చారని తెలిపారు.

కమిషనర్ ను కలుసుకున్న ప్రతినిధి వర్గంలో సి.ఐ.టి.యు రాష్ట్ర ప్రధాన కార్యదర్శి శ్రీ నండూరి ప్రసాదరావు, యూనియన్ అధ్యక్షులు శ్రీ హబీబుల్లా, ప్రధాన కార్యదర్శి శ్రీ 'వి. శ్రీహరి ప్రచార కార్యదర్శి శ్రీ వి. ఉమామహేశ్వరరావు, శ్రీ. రఘు, కోశాధికారి యం.సాంబశివరావు, శ్రీ గట్టయ్య, సి.ఐ.టి.యు సగర ప్రధాన కార్యదర్శి శ్రీ డి.జి.నరసింహారావు, కార్యదర్శి శ్రీ ఎం.కృపేందర్ తదితరులు పాల్గొన్నారు.

ముగింపుగా శ్రీ వి. శ్రీహరి మాట్లాడుతూ సమస్యల పరిష్కారానికి అవసరమైతే పెద్ద పోరాటానికి సిద్ధం కావాలని అన్నారు. ఎంతో శ్రమతో వచ్చిన కార్మికులకు అభివందనలు తెలియజేసారు. అదేవిధంగా లేబర్ కమిషనర్ కు, అదనపు లేబర్ కమిషనర్ కు జాయింట్ కమిషనర్ కు అభివందనలు తెలియజేసారు.



# విజయవంతంగా ముగిసిన రాష్ట్ర టెక్స్టైల్ వర్క్ షాపు

“రాష్ట్రంలోని టెక్స్టైల్ పరిశ్రమ కంటా ఒకే వేతన విధానం ఒకే స్టాండింగ్ ఆర్డర్ తమిళ నాడు కార్మికులతో సమానంగా జీతాలు, బదిలీ కార్మికులకు పని గ్యారంటీ, లెర్నర్స్ కు ఉద్యోగం గ్యారంటీ”- ఇవి వర్క్ షాపులో మార్మోగిన నినాదాలు.

సెప్టెంబర్ 17,18,19 తేదీల్లో భువనగిరిలో జరిగిన రాష్ట్ర టెక్స్టైల్ కార్మికుల వర్క్ షాపుకు 20 పరిశ్రమల నుండి 78 మంది ప్రతినిధులు హాజరైనారు.

సి.ఐ.టి.యు రాష్ట్ర అధ్యక్షులు కామ్రేడ్ పర్నా సత్యనారాయణ గారు “సిఐటియు విశిష్టత - పనివిధానం” అన్న అంశంపై 17వ తేదీ ఉదయం ప్రసంగించారు. సి.ఐ.టి.యు ఏర్పాటుకు దోవతీసిన పరిస్థితిని క్లుప్తంగా వివరిస్తూ సి.ఐ.టి.యు ఆవిర్భావం తర్వాత వివిధ సమస్యలపై అది తీసుకున్న వైఖర్లు, అవలంబించిన ఎత్తుగడలు, సాధించిన విజయాలు ఆయన సోదాహరణముగా వివరించారు. ఈ వర్క్ షాపు విజయ వంతం అవటం ద్వారా రాష్ట్రంలోని టెక్స్టైల్ పరిశ్రమ కార్మికులందరినీ ఐక్యం చేయాలని ఆయన బోధించారు. 17వ తేదీ మధ్యాహ్నం రాష్ట్ర కార్యదర్శి కాశీ శ్రీహరిగారు టెక్స్టైల్ పరిశ్రమ గురించి, టెక్స్టైల్ ఉద్యమం గురించి వివరించారు. గత వేజ్ కమిటీ సందర్భంగా ఇతర కేంద్ర కార్మిక సంఘాల పాత్ర, సిఐటియు తీసుకున్న సూత్రబద్ధ వైఖరిని తెలియచేస్తూ రాష్ట్ర వ్యాపిత ఉద్యమం నిర్మించలేక పోయిన కారణంగా ఏరకంగా కార్మికులకు నష్టం జరిగిందీ వివరించారు. గత వేజ్ కమిటీ సభ్యులు సెప్టెంబర్ 30తో ముగిసిపోతాయి. ఇప్పటికే అనేక చోట్ల స్థానికంగా ఒప్పందాలు జరిగిపోయినాయి. రాష్ట్ర వ్యాపిత ఐక్య ఉద్యమానికి ఇదొక దెబ్బ. కొత్త పరిశ్రమలు, పాత పరిశ్రమలు అనే పేరిట జీతాలు, కరువు భత్యంలో వ్యత్యాసం వల్ల కార్మికుల వేతనాల్లో పెద్ద తేడా ఏర్పడింది. వర్క్ లోడ్స్ ఆమోదించటం, వాటిని అమలు జరపటంతో జీతాలు ముడిపెట్టబడటంతో ఈ నాటికీ ఒప్పందాలు అమలు జరగని పరిశ్రమలున్నాయి. అరియెర్స్ పోగొట్టుకున్న కార్మికులు వేలాది మంది. కనుక ఈ సారి పెద్ద ఎత్తున ఉద్యమం నిర్మించటం ద్వారా రాష్ట్రంలోని సుమారు 40 వేల టెక్స్టైల్ కార్మికుల జీవితాల్లో దీపాలు వెలిగించాలని కా. శ్రీహరి పిలుపిచ్చారు.

ఏ ఇతర పరిశ్రమలో లేని విధంగా టెక్స్టైల్ పరిశ్రమలో బదిలీ కార్మికుల పేర వేలాది మందిని దోపిడి చేస్తుంటారు. దీనిపై గత వేజ్ కమిటీలో కార్మికుల గైరుహాజరుకు సమాన నిష్పత్తిలోనే బదిలీ కార్మికులుండాలని, రిటైర్ అయ్యే కార్మికులకు సరిపడా

మాత్రమే లెర్నర్స్ ను తీసుకోవాలనే డిమాండ్లను పోరాడి సాధించుకున్నాం. కాని ఏ ఒక్క మిల్లులోను ఇది అమలు జరగటం లేదని కా. శ్రీహరి పేర్కొన్నారు.

18వ తేదీ ఉదయం కాశీ సుధా భాస్కర్ “నూతన ఆర్థిక విధానం”పై ఉపన్యసించారు.

అనంతరం వివిధ పరిశ్రమల కార్మికుల తమతమ మిల్లుల్లో ఎదుర్కొంటున్న సమస్యలు, వర్క్ లోడ్స్, ఇతర సర్వీసు కండిషన్ల గురించి చర్చించారు. ఈ చర్చ వర్క్ షాపులో కీలకమైన అంశం. ఏయే విభాగాల్లో నూతన సాంకేతిక పరిజ్ఞానం ఏవిధంగా వస్తోంది. దాని వల్ల కార్మికులకు ఎటువంటి ఇబ్బందులుస్తున్నాయో అందరూ అర్థంచేసుకోగలిగారు. 19వ తేదీ ఈ చర్చకు కాశీ శ్రీహరి సమాధానం చెప్పారు. ఈ రంగంలో మన పని విధానం ఎట్లా వుండాలో ఆయన తెలియచేశారు. ‘ఐక్యత’ నినాదంతో కార్మికుల్లోకి పోవాలని ఆయన ఉద్బోధించారు.

అక్టోబర్ 2న హైద్రాబాద్ లో నదస్సు, ప్రదర్శన నిర్వహించాలని నిర్ణయించటం జరిగింది. ఆ నదస్సు రాష్ట్ర వ్యాపిత పోరాటానికి అంకురార్పణ కాగలదనే విశ్వాసాన్ని మొత్తం ప్రతినిధులు వెలిబుచ్చారు. కార్మికలోకం నవంబర్ సంచికను టెక్స్టైల్ రంగం స్పెషల్ గా తీసుకురావాలని అందుకు వివిధ జిల్లాలు కోటాలు తీసుకున్నాయి.

సూర్యవంశీ స్పిన్నింగ్ మిల్లు భువనగిరి, అలియాబాద్ పరిశ్రమల్లోని సి.ఐ.టి.యు యూనియన్ల మొత్తం వర్క్ షాపు బాధ్యతను స్వీకరించి విజయవంతం చేశాయి. స్వాగత తోరణాలు కట్టడం మొదలు ప్రతినిధులను తిరుగు ప్రయాణానికి సాగనంపే వరకు మొత్తం సూర్యవంశీ కార్మికులే నిర్వహించారు. ఒక రోజు మహిళా కార్మికులు ప్రదర్శనగా వచ్చి క్లాసులు విజయవంతం అవ్వాలని నినాదాలిచ్చారు. కేవలం మహిళా కార్మికుల నుండి వసూలు చేసిన డబ్బుతో ప్రతినిధులకు స్వీట్లు పంచారు. వారు చూపిన ఆదరణకు, సిఐటియుపై వారికిగల విశ్వాసానికి కా. శ్రీహరి ధన్యవాదాలు చెప్తూ ప్రసంగించారు.

రాష్ట్ర వ్యాపిత ఉద్యమం నిర్మించాలనే ధృఢ సంకల్పం, నిర్మించగలమనే ఆత్మవిశ్వాసం ఈ వర్క్ షాపు యావత్ ప్రతినిధులకూ ఇచ్చింది. 11 జిల్లాల్లోని 20 పరిశ్రమలనుండి 100 మంది ప్రతినిధులు హాజరైనారు ఈ వర్క్ షాపుకు. ❀❀❀



## శ్రామిక మహిళ

### సమస్యలు పరిష్కరిస్తామని మంత్రి హామీ

అంగనవాడీ యూనియన్ నాయకులుకు 17.9.93న తేదీన స్త్రీ-శిశు సంక్షేమ శాఖామంత్రి శ్రీమతి మాగంటి వరలక్ష్మికి సమస్యలు పరిష్కరించాలని కోరుతూ ఒక వినతి పత్రం సమర్పించారు. ప్రతినిధి వర్గంలో శ్రీమతులు ఎస్. పుణ్యవతి, కార్యదర్శి ఎ.పి. వర్ధిని, కోశాధికారి, యన్.శ్యామల, వి.గౌరి తదితరులున్నారు.

కేంద్ర ప్రభుత్వ ఉత్తర్వు ననుసరించి అర్హులయిన అంగనవాడీ ఉద్యోగులకు ప్రమోషన్లు కల్పించాలనీ, గత అనేక సంవత్సరాలుగా సెంటర్ల అద్దెలు పెంచని కారణంగా ప్రభుత్వం ఇచ్చే తక్కువ అద్దెకు సెంటర్లు దొరకడం లేదని కనుక గ్రామ ప్రాంతాలలో 100 రూ.కి పట్టణ ప్రాంతాల్లో 200 రూ.కి అద్దెలు పెంచాలనీ, వంట చెరకు ఖర్చులు పెంచాలని, వేసవి శెలవులు ఇవ్వాలనీ, జీతాలు చెల్లించని అంగనవాడీ ఉద్యోగులకు వెంటనే జీతాలు చెల్లించాలనీ తదితర డిమాండ్లు వినతి పత్రంలో ఉన్నాయి. సమస్యలు వెంటనే పరిష్కరిస్తామని మంత్రి హామీ ఇవ్వడం జరిగింది. యూనియన్ పిలుపు ననుసరించి పోస్టుకార్డు కాంపైన్ కూడా చెయ్యడం జరిగింది.

### శ్రామిక మహిళల శిక్షణా తరగతులు

సిఐటియు సెంటరు ఆధ్వర్యంలో 3 రోజులపాటు హైదరాబాదులోని సుందరయ్య విజ్ఞాన కేంద్రంలో శ్రామిక మహిళా కార్యకర్తలకు 36 మందికి శిక్షణా తరగతులు నిర్వహించబడ్డాయి. వివిధ రాష్ట్రాలనుండి హాజరయిన ఈ తరగతులకు మన రాష్ట్రం నుండి 13 మంది హాజరయ్యారు. శ్రీమతి విమలారణదివే ప్రెస్సిపర్ట్ గా వ్యవహరించారు. సి.ఐ.టి.యు నాయకులు కామ్రేడ్ ఎం.కె.సాంధే సుకోమల్ సేన్, విమలారణదివే, నండూరి ప్రసాదరావు, వి. శ్రీ హరిగార్లు మరియు ఐ.ఎల్.ఓ. ప్రతినిధి శ్రీమతి లైలాదేర్మోరెడ్డి పాఠ్యాంశాలు బోధించారు. ఈ తరగతులకు ఐ.ఎల్.ఓ. ఆర్థిక సహాయం అందించింది.

రాష్ట్ర జిల్లా స్థాయిల్లో కూడా కార్యకర్తలకు తరీదునిచ్చేందుకు శిక్షణా తరగతులు నిర్వహించాలి.

### భారత్ బండ్ లో అంగనవాడీ ఉద్యోగులు

విశాఖజిల్లాలో ఒరిస్సా బోర్డరులో నున్న ముందింగుపుట్టు ట్రైబల్ ప్రాజెక్టులో అంగనవాడీ ఉద్యోగులు సెప్టెంబరు 9న సమ్మె చేసి బంధు జయప్రదానికి కృషి చేశారు.

## ఆర్.టి.సి

### ఆర్.టి.సి.లో యూనియన్

### గుర్తింపు ఎన్నికలు

ఎ.పి.ఎస్.ఆర్.టి.సి.లో యూనియన్ గుర్తింపు ఎన్నికలు 12-10-93న జరుగనున్నాయి. ఈ ఎన్నికల్లో సి.ఐ.టి.యు అనుబంధ సంఘమైన స్టాఫ్ అండ్ వర్కర్స్ ఫెడరేషన్ “నక్షత్రం” గుర్తుపై పోటీ చేస్తున్నది. ఎన్నికల సన్నాహాలలో భాగంగా 4 సెంటర్లలో జనరల్ బాడీ సమావేశాలు జరిగాయి.

### హైదరాబాద్

12-9-93న కా.పి.ఎన్. మూర్తి అధ్యక్షతన జరిగిన జనరల్ బాడీ సమావేశానికి 200 మంది కార్మికులు హాజరయినారు. ఆ సమావేశంలో ఫెడరేషన్ ప్రధాన కార్యదర్శి కా. చిన్నపరెడ్డి ఈ ఎన్నికల్లో ఫెడరేషన్ వైఖరిని వివరించారు. వివిధ డిపోల ముఖ్యులు వారివారి డిపోలో వివిధ యూనియన్లు బలాబలాలు, ఫెడరేషన్ కు కార్మికులలో పెరుగుతున్న ఆదరణను గురించి తెలియజేశారు.

### ఖమ్మం

13-9-93న జరిగిన జనరల్ బాడీ సమావేశానికి 250 మంది కార్మికులు హాజరయినారు. ఈ సమావేశంలో ఫెడరేషన్ అధ్యక్షులు కా. ఎమ్. ఎన్. రెడ్డి, రాష్ట్ర కార్యదర్శి కా. పి.ఎన్. మూర్తి ఎన్నికల్లో అనుసరించవలసిన పద్ధతులు వివరించారు. డిపోల నుండి వచ్చిన ముఖ్యులు మాట్లాడుతూ జిల్లాలో ఫెడరేషన్ ప్రథమ స్థానంలో వుందని, అనేక సమస్యలపై వివిధ సందర్భాలలో చేపట్టిన ఆందోళనలు, పోరాటాలు, ఫెడరేషన్ పని పద్ధతుల వలన కార్మికులలో ఆదరణ నానాటికీ పెరుగుతున్నదని, ఈ ఎన్నికల్లో స్థానిక గుర్తింపును పొందగలమనే పుత్సాహాన్ని వెలిబుచ్చారు. డిపోల వారిగా జనరల్ బాడీ సమావేశాలు, బహిరంగ సభల తేదీలు ఇతర కార్యక్రమాలను రూపొందించుకున్నారు.

### నెల్లూరు

14.9.93న కా. ప్రభుదాస్ అధ్యక్షతన జరిగిన జనరల్ బాడీ సమావేశానికి 250 మంది హాజరయ్యారు. ఈ సమావేశంలో జిల్లా సి.ఐ.టి.యు అధ్యక్షులు కా. నారు కృష్ణయ్య, ఫెడరేషన్ ఉపప్రధాన కార్యదర్శి కా. ఆర్. లక్ష్మయ్య, రాష్ట్ర కార్యదర్శులు దశరథరామయ్య, పార్థసారథి ప్రసంగించారు. వివిధ డిపోల నాయకులు మాట్లాడుతూ వారి వారి డిపోలలో ఫెడరేషన్ అభివృద్ధిని వివరించారు. ఈ ఎన్నికల్లో డివిజన్ గుర్తింపు పొందగలమనే విశ్వాసాన్ని వ్యక్తం చేశారు. అందుకవనరమైన పద్ధతుల్లో కార్యక్రమాలను రూపొందించుకున్నారు.



15.9.93న కా గంగాధర్ అధ్యక్షతన జరిగిన జనరల్ బాడి సమావేశానికి 200 మంది హాజరయినారు. ఈ సమావేశంలో సి.ఐ.టి.యు. ప్రధాన కార్యదర్శి కా నండ్లూరి ప్రసాదరావు, ఫెడరేషన్ ఉపప్రధాన కార్యదర్శి కా లక్ష్మయ్య, రాష్ట్ర కార్యదర్శి కా పార్థసారథి, ఉపాధ్యక్షులు కా రామస్వామి ప్రసంగించారు. శ్రీ ప్రసాదరావుగారు మాట్లాడుతూ ప్రస్తుత కేంద్ర ప్రభుత్వ విధానాల వలన ఆర్.టి.సి కి కూడ ప్రైవేటీకరణ ప్రమాదం వచ్చిందని అన్నారు. కార్మికుల వేతన ఒప్పందం, తదితర సమస్యలకు అదనంగా ప్రైవేటీకరణ ఒకటి తోడయిన తరుణంలో జరుగును ఈ ఎన్నికలు అత్యంత ప్రాముఖ్యత కలవని అన్నారు. ఆర్.టి.సి. కార్మికులు ఓటు వేసేముందు వీలన్నింటిని దృష్టిలో నుంచుకొని, ఈ అన్ని సందర్భాలలో కార్మికుల పక్షాన నికరంగా నిలబడిన ఫెడరేషన్ ను గెలిపించాలని విజ్ఞప్తి చేశారు.

అనంతరం సాయంత్రం డిపో వద్ద జరిగిన బహిరంగసభలో కా నండ్లూరి ప్రసాదరావుగారు, గుంటూరు జిల్లా సి.ఐ.టి.యు ప్రధాన కార్యదర్శి కా ఈదా మాధవరెడ్డి, ఫెడరేషన్ రాష్ట్ర కార్యదర్శులు కా పార్థసారథి, ఎమ్.వి.ఎస్. నారాయణ, ఉప ప్రధాన కార్యదర్శి కా ఆర్. లక్ష్మయ్య ప్రసంగించారు.

## క్యాబువల్ కార్మికుల రెగ్యులరైజేషన్

నెల్లూరు డివిజన్ లో నాలుగు ఏండ్లుగా పనిచేస్తున్న క్యాబువల్ కార్మికులను - డ్రైవర్లు, కండక్టర్లుగా రెగ్యులరైజ్ చేయాలని స్టేట్ అండ్ వర్కర్స్ ఫెడరేషన్ కోరింది.

స్టాక్ సీజన్ పేరుతో కాన్ని సర్వీసులు రద్దు చేసి 4 ఏండ్లుగా పనిచేస్తున్న వారిని తొలగించడానికి యాజమాన్యం ప్రయత్నించడం గర్హనీయమని డిపో అధ్యక్ష కార్యదర్శులు శ్రీ జయరామిరెడ్డి, సత్యవర్ధన రావులు హెచ్చరించారు.

## నిరసన

డిపో పరిధిలోని సమస్యల పరిష్కారాన్ని కోరుతూ ప్రకాశం జిల్లా గిద్దలూరు డిపో కార్మికులు నిరాహార దీక్షలు జరిపారు. వినతి పత్రాలకు, ధర్నాలకు అధికారులు స్పందించనందున నిరాహార దీక్షలకు పూనుకున్నామని ఆర్టీసీ కార్మిక నాయకుడు శ్రీ ఎస్.ఎ.జాలాది తెలిపారు.

**చదవండి ! చదివించండి !!**  
**“కార్మికలోకం”**

## పశ్చిమబెంగాల్ లో ఆర్.టి.సి. చెంనాక్ రకీష్ మంత్రి 9364.

ఇవాళ కేంద్ర ప్రభుత్వం అనుసరిస్తున్న ప్రైవేటీకరణ విధానాలు ఏ ఒక్క ఆర్.టి.సి. కి పరిమితమైనవి గావని మొత్తం ఆర్.టి.సి. లకే గాక ప్రభుత్వరంగ పరిశ్రమలన్నింటికి ఆ ప్రమాదం వచ్చిందని ఆయన అన్నారు. నష్టాల పేరుతో ప్రైవేటీకరణకు పూనుకుంటున్నది కేంద్ర ప్రభుత్వం. అయితే 2 వేల కోట్ల రూపాయల లోటు బడ్జెట్, లక్షల కోట్ల రూపాయల స్వదేశీ, విదేశీ అప్పుల ఊబిలో కూరుకున్న కేంద్ర ప్రభుత్వం ముందు తనను తాను బర్తరఫ్ చేసికోవాలని అన్నారు. దేశంలో 68 ఆర్.టి.సి. లుండగా వాస్తవంలో ఏ ఆర్.టి.సి.కి కూడ నష్టాలు రావడం లేదని ఆయన అన్నారు. వివిధ రకాల పన్నుల రూపంలోను, వడ్డీల రూపంలోను కేంద్ర, రాష్ట్ర ప్రభుత్వాలు కోట్లాది రూపాయలు ఆర్.టి.సి.ల నుండి రాబట్టుకుంటున్నాయని ఆయన అన్నారు. ప్రభుత్వరంగ సంస్థలుగా ఆర్.టి.సి.లకు కొన్ని సామాజిక బాధ్యతలున్నాయని, అయితే సామాజిక బాధ్యతలు నెరవేర్చడానికయ్యే ఖర్చును మాత్రం చాలా రాష్ట్రాలు ఆయా ఆర్.టి.సి.లపైనే వస్తున్నాయన్నారు. ఉదా : వివిధ తరగతుల ప్రయాణీకులకిస్తున్న రాయితీల భారం కోట్ల రూపాయలు ఆర్.టి.సి.లే భరిస్తున్నాయి. కాని ఆ రాయితీల భారాన్ని ప్రభుత్వాలు భరించాలని ఆయన అన్నారు. అలాగే లాభాపేక్షతో గాక సామాజిక దృక్పథంతో బస్సు ఛార్జీలు నిర్ణయించడం జరుగుతున్నదని ప్రయాణీకుల సౌకర్యాల కోసం కోట్ల రూపాయలు ఆర్.టి.సి.లు ఖర్చు చేస్తున్నాయని ఆయన అన్నారు. కాని ఏ ప్రైవేటు యాజమాని కూడ ఈ విధంగా ఆలోచించక కేవలం లాభాపేక్షతోనే పోటీపడి బస్సులు నడిపిన కారణంగా ప్రయాణీకులు ఆ బాధలు భరించలేక చేసిన ఒత్తిడి ఫలితంగానే బస్సు రూల్స్ జాతీయకరణ జరిగింది తప్ప ఈ సోషలిస్టు సిద్ధాంతాల దృక్పథంతోనే జాతీయకరణ జరగలేదని ఆయన అన్నారు.

పశ్చిమబెంగాల్ ఆర్.టి.సి. బస్సులపై ఒక్క రూపాయి కూడా మోటారు వాహనాల పన్ను వసూలు చేయడం లేదని పైగా రాష్ట్ర ప్రభుత్వమే 60 కోట్లు రూపాయలు సబ్సిడీగా ఆర్.టి.సి.లకు అందిస్తున్నదని వారన్నారు. పశ్చిమ బెంగాల్ రాష్ట్రంలో విద్యార్థులకు నెలకు బస్ పాస్ క్రింద రూ. 2.75లు మాత్రమే వసూలు చేస్తున్నామని అలాగే దేశంలోకెల్లా అతి తక్కువ ఛార్జీలు వసూలు చేస్తున్న ఆర్.టి.సి. పశ్చిమ బెంగాల్ రాష్ట్ర ఆర్.టి.సి. మాత్రమేనని ఆయన అన్నారు. ఉదాహరణకు కలకత్తా నగరంలో మొదటి 7 కి.మీ.లకు 1.00, 12 కి.మీ.లకు 1-20, 17 కి.మీ.లకు 1-40 ఛార్జీలు ఉన్నాయన్నారు.

కేంద్ర ప్రభుత్వం, ప్లానింగ్ కమిషన్ యొక్క సిఫార్సులు ఒత్తిడులకు తలొగ్గక ఆర్.టి.సి.లను వటివ్వవరచడానికి, జాతీయకరణను మరింతగా విస్తృతపరచడానికి తమ ప్రభుత్వం నిర్ణయించిందని ఆయన అన్నారు.



## పి.ఆర్.సి గతంలో వున్న రాయితీల రద్దుకు నిరసనగా ప్రభుత్వ ఉద్యోగులు, ఉపాధ్యాయులు, కార్మికుల ఆందోళన

ఆగస్టు 18న హైదరాబాద్ లో ఎన్. జి.హెచ్.లో జరిగిన ప్రభుత్వ ఉద్యోగుల ఉపాధ్యాయుల, కార్మికుల జె.ఎ.సి. యిచ్చిన పిలుపుపై సెప్టెంబరు 14న సచివాలయం వద్ద రాష్ట్ర మంత్రులనుండి వచ్చిన అనేక సంఘాల ప్రతినిధులు రివేల మందితో ధర్నా నిర్వహించబడింది. ప్రభుత్వవైఖరికి నిరసనగాను, గతంలో వున్న ఉద్యోగాలకున్న రాయితీల రద్దు, తగ్గింపులకు నిరసనగాను, ఇంటి అద్దె శతం తగ్గించరాదని, ఇంటరీం రిలీఫ్ కలుపాలని, వేతన సవరణ 1.7.92 నుండి అమలుపర్చాలని, ఖాళీలు భర్తీ చేయాలని, వర్క్ ఛార్జిడ్ విధానం రద్దు చేయాలని కోరుతూ ధర్నాలో పాల్గొన్నవారు నినాదాలు యిచ్చి డిమాండ్ చేశారు. ప్రభుత్వానికిచ్చిన 27 కోర్కెలకై ఆందోళన ఉధృతం చేయాలని జె.ఎ.సి. జనరల్ కౌన్సిలు సమావేశం నిర్ణయించింది. ఈ కౌన్సిలు లో వేయ్యిమంది ఆయా జిల్లాలు, యూనియన్లు నుండి నాయకులు, కార్యకర్తలు పాల్గొన్నారు. నాయకులు రాష్ట్రంలోని అనేక కేంద్రాలు సందర్శించారు. అక్టోబరు 20 కలెక్టరు ఆఫీసుల ముందు సామూహిక ధర్నాలు నిర్వహించాలి. నవంబరులో సచివాలయంకు మహాప్రదర్శన ప్రత్యక్ష చర్యకు పిలుపువుంటాయి. ఆగస్టు 18, న సెప్టెంబరు 14,న జె.ఎ.సి. సమావేశాలలోను, ధర్నాలోను ప్రభుత్వ సర్వీసులలోని సి.ఐ.టి.యు యూనియన్లు, ఐక్య ఉపాధ్యాయ ఫెడరేషన్ తదితర అనేక సంఘాలు పాల్గొన్నాయి. ఆందోళనా కార్యక్రమాన్ని జయప్రదం చేయుటకు నిర్ణయించాయి.

### మున్సిపల్ సమ్మెకు సమాయత్తంకండి.

18న యూనియన్లతో కూడిన రాష్ట్ర మున్సిపల్ జె.సి.ఎ.ము సెప్టెంబరు 11న హైదరాబాద్ లో జరిగింది. 60 మున్సిపాలిటీల నుండి ఆయా యూనియన్ల ప్రతినిధులు పాల్గొన్నారు. ఎ.పి.మున్సిపల్ ఎంప్లాయిస్ ఫెడరేషన్ (సి.ఐ.టి.యు) తరపున నాయకులు కూడా హాజరయ్యారు.

సమావేశం ప్రభుత్వ నిర్లక్ష్యవైఖరి ని తీవ్రంగా ఖండించింది. 1992 జనవరి 1న ప్రభుత్వం యిచ్చిన హామీ, ఒప్పందం అమలుపర్చాలని సమావేశం కోరింది. హైదరాబాద్, విజయవాడ, విశాఖ కార్పొరేషన్లలోని ఉద్యోగులను గూడా నమ్మోలో భాగస్వాములుగా దించుటకు, రాష్ట్రంలోని అన్ని మున్సిపాలిటీలలో నమ్మోకు సమాయత్తమగుటకు గాను వాయిదావేస్తూ

నిర్ణయించబడింది. రాష్ట్రంలోని మున్సిపల్ ఉద్యోగులు, కార్మికులు ఐక్యంగా సమ్మెకు సమాయత్తం కావాలని కోరబడింది. ప్రతినెలా 1 వతేదీకి బ్రజరరీల ద్వారా వేతనాలు, పెన్షన్లు, చెల్లించబడాలి. ఎన్.ఎం.ఆర్ ల రెగ్యులరైజ్, కాంట్రాక్టు విధానం రద్దు. జి.వో. 400 రద్దు వగైరా డిమాండ్లు సాధించుకోవాలి.

### విశాఖ జిల్లా R & B మహాసభ

విశాఖ జిల్లా R & B వర్క్ ఛార్జిడ్ ఎంప్లాయిస్ మహాసభ సెప్టెంబరు 12న తేదిన విశాఖ లో పాత ఐ.టి.ఐ భవనంలో ఉత్సాహపూరితంగా జరిగింది. తోలుత సి.ఐ.టి.యు. పతాకం ఆవిష్కరించి మహాసభకు రాష్ట్ర సంఘాధ్యక్షులు శ్రీ కొండ్రగుంట వెంకటేశ్వర్లుగారు అధ్యక్షత వహించారు. జిల్లా సి.ఐ.టి.యు నాయకులు శ్రీ ఎన్. రాజేంద్ర ప్రసాద్, ఇరిగేషన్ నాయకుడు శ్రీ సి. హెచ్. సత్యనారాయణ, విజయనగరం జిల్లా బ్రాంచి కార్యదర్శి శ్రీ కె. రంగనాయకులు సందేశాలు యిచ్చారు. జిల్లా R & B బ్రాంచి అధ్యక్ష కార్యదర్శులు బ్రజరరీ నివేదికలు యిచ్చారు. మహాసభ వాటిని ఆమోదించింది. వర్క్ ఛార్జిడ్ విధానం రద్దు చేయాలని సైకిలు అలవెన్సు యివ్వాలని, ఎన్.ఎం.ఆర్ లను రెగ్యులరైజ్ చేయాలని పలుతీర్మానాలు చేశారు. శ్రీ దాడికొండల రామ్ అధ్యక్షులుగా శ్రీ ఎన్. రాజేంద్ర ప్రసాద్ గౌరవ అధ్యక్షులుగా, శ్రీ సి. అరుణకుమార్ కార్యదర్శి గా నూతన కార్యవర్గం ఎన్నుకోబడింది.

### IDPL లో రిట్రైండ్ మెంట్ లకు ప్రతిఘటన

హైదరాబాద్ లోని ఇండియన్ డ్రగ్స్ అండ్ ఫార్మాస్యూటికల్స్ లిమిటెడ్ (IDPL)లో సగానికి సగం కార్మికులను రిట్రైండ్ చేసే ప్రతిపాదనను CITU వ్యతిరేకిస్తోందని CITU రాష్ట్ర ప్రధాన కార్యదర్శి శ్రీ నండ్లూరి ప్రసాదరావుగారు అన్నారు. IDPL నష్టాలకు నిజమైన కారణాలను వదిలిపెట్టి కార్మికులను బలిపెట్టే చర్యలను CITU ప్రతిఘటిస్తోందని అన్నారు.

కేంద్ర ప్రభుత్వరంగ వ్యతిరేక విధానాల వల్ల యాజమాన్యం అసమర్థత వలన IDPL నష్టాలకు గురైంది. IDPL ఉత్పత్తి చేసే ఒక్క (డ్రగ్స్) ధరకు ప్రభుత్వం కావాలని తక్కువ రేటులో వుంచింది. ఒక్క డ్రగ్స్ లను కొని ఔషధాలను తయారు చేసే విదేశీ, స్వదేశీ, ప్రైవేటు కంపెనీలు వేల కోట్లు ఆర్జిస్తుండగా IDPL మాత్రం నష్టాలు ఆర్జిస్తోందని తెలిపారు. ప్రభుత్వరంగ సంస్థ ఆధ్వర్యంలోనూ, ప్రభుత్వ ఆధ్వర్యంలోనూ నిర్వహించే ఆసుపత్రులలో IDPL నుండి కాకుండా ప్రైవేటు కంపెనీల నుండి మందులు కొనుగోలు చేస్తున్నారని తెలిపారు. ఈ అంశంపై తాను ఇది వరలో

యూ  
ని  
యన్  
వార్త  
లు



వైద్య ఆరోగ్య మంత్రిగా ఉన్న శ్రీ రోశయ్యతో ప్రస్తావించగా IDPL మందులు నాణ్యమైనవి కావని తానేదో శాస్త్రవేత్త, డాక్టర్ అయినట్లు చెప్పారని శ్రీ ప్రసాదరావు వివరించారు. ప్రభుత్వ రంగ సంస్థకు వ్యతిరేకంగా విదేశీ, స్వదేశీ, ప్రైవేటు మందుల కంపెనీలు కావాలని దుష్ప్రచారం చేస్తున్నాయని ఆయన అన్నారు. ప్రభుత్వ సంక్షేమ కార్యక్రమాలకు అవసరమైన కలరా, గర్బనిరోధక, క్షయ వ్యాధుల వంటి వాటికి IDPL తో మందులు తయారు చేయించి తయారీ ధర కంటే తక్కువ ధరకు ప్రభుత్వాలు కొనుగోలు చేస్తున్నాయని అన్నారు. IDPL నష్టాలకు ప్రభుత్వాలు ఇలాంటి విధానాల కారణం కాగా వాటిని మరుగుపరిచి కార్మికులను బలిపెట్టాలని యాజమాన్యం ప్రయత్నిస్తున్నట్లు ఆయన తెలిపారు.

### జిఫిక్స్ లో లేఆఫ్ ఎత్తివేత

జీడిమెట్ల పారిశ్రామిక ప్రాంతంలోని జిఫిక్స్ బూల్డ్స్ యాజమాన్యం అక్రమంగా దాదాపు సగంమంది కార్మికులకు లేఆఫ్ ఇచ్చింది. నూతన వేతన సవరణ ఒప్పందం గురించి చర్చలు జరగవల్సి యుండగా, కోర్కెల పత్రం సమర్పించిన వెంటనే యాజమాన్యం ఈ చర్యకు పాల్పడింది. గౌరవప్రదంగా, చర్చలద్వారా తగిన వేతన ఒప్పందం చేసుకోవటం మంచిదని, ఇలాంటి కార్మిక వ్యతిరేక చర్యలు పారిశ్రామిక సంబంధాల్లో విఘాతం కల్గిస్తాయని యూనియన్ విజ్ఞప్తి చేసినప్పటికీ యాజమాన్యం తన విధానాన్ని మార్చుకోలేదు. కార్మికులు ఇందుకు నిరసనగా నల్ల బ్యాడ్జీలు ధరించి, లంచ్ సమయంలో నినాదాలు చేయవల్సివచ్చింది. చివరకు లేఆఫ్ ఎత్తి వేయబడింది.

### డెక్కన్ ఫాజెనర్స్ లో ఒప్పందం

జీడిమెట్ల పారిశ్రామిక ప్రాంతంలోని డెక్కన్ ఫాజెనర్స్ (తోపాజ్) కార్మికులకు, యాజమాన్యానికి మధ్య వేతన ఒప్పందం జరిగింది. దాదాపు 6 మాసాల కు పైగా జరిగిన ఈ చర్చల సందర్భంగా యాజమాన్యం అనేక ఎత్తుగడలు వేసి కార్మికుల ఐక్యతను విచ్ఛిన్నం చేసేందుకు కుట్రలు పన్నింది. కార్మికుల ప్రతినిధులను చార్జీషీట్లు, ఇంక్వైరీలతో బెదిరించేందుకు ప్రయత్నించింది. సీనియర్లకు జూనియర్లకు మధ్య తగాదాపెట్టేందుకు ప్రయత్నించింది. కార్మికుల ప్రతినిధులపై సాధారణ కార్మికులను రెచ్చగొట్టేందుకు ప్రయత్నించింది. కార్మికుల ప్రతినిధులు శ్రీ యుతులు రమణారెడ్డి, రాం సుబ్బారెడ్డి, సంజీవులు, కరుణానిధి, శేఖర్ చర్చల్లో పాల్గొన్నారు. అడుగడుగునా ప్రజాతంత్ర పద్ధతుల్లో కార్మికుల అభిప్రాయాలు తీసుకుంటూ చర్చలు జరిపారు. యాజమాన్యం ఇబ్బందులు సృష్టించిన ప్రతి సందర్భంలోను కార్మికులు ఐక్యంగా నిలబడి యాజమాన్యపు ఎత్తుగడలను భగ్నంచేసి సహకరించినందుకు కార్మికులకు కృతజ్ఞతలు తెలిపారు. ఈ ఒప్పందం ద్వారా ప్రతి కార్మికుడికి రూ. 400/- పెరుగుతుంది. ఇదికాక VDA ఉంటుంది.

### హెచ్.బి. ఎల్. యాజమాన్యం మొండివైఖరికి నిరసన

జీడిమెట్ల పారిశ్రామిక ప్రాంతంలో HBL ఎయిర్ క్రాఫ్ట్ బ్యాటరీస్ యాజమాన్యం క్రమశిక్షణ పేరుతో అనేక మంది కార్మికులకు వేధిస్తున్నది. కొందరు కార్మికులను తొలగించింది కూడా. ఈ మధ్య సెక్యూరిటీగార్డుగా పనిచేస్తున్న జి.వి. రెడ్డి ని కంపెనీలోకి ప్రవేశించిన కొజ్జాలను నిరోధించలేదనే పేరుతో డిస్మిస్ చేసింది. కనీసం ఇంక్వైరీ కూడా న్యాయంగా జరగలేదు. ఈ విషయంలో కంపెనీలోని రెండు యూనియన్లు ప్రతినిధులు కూడా యాజమాన్యాన్ని ఒప్పించేందుకు ప్రయత్నించాయి. అయినా యాజమాన్యం మొండిగా వ్యవహరించింది. కార్మికులందరు చైతన్యవంతులై ఈ అన్యాయాలను నిలదీయాలని రెండు యూనియన్లు విజ్ఞప్తి చేసాయి.

### ఆటోడ్రైవర్ల ప్రదర్శన

నగరంలో స్కూలు తీసుకువెళ్ళే విద్యార్థులను 12 మందిని ఆటోలో తీసుకు వెళ్ళటానికి అనుమతి ఇవ్వాలని కోరుతూ ఆంధ్రప్రదేశ్ ఆటో అండ్ బ్రాటీ డ్రైవర్స్ యూనియన్ మరియు చైతన్య ఆటోడ్రైవర్స్ యూనియన్ ఆధ్వర్యంలో సెక్రటేరియట్ వరకు ప్రదర్శన జరిపారు. మంత్రి మైసూరారెడ్డి ని కలిసి వినతిపత్రం సమర్పించారు. సమస్యను పరిష్కరిస్తానని హామీ యిచ్చారు. సెప్టెంబర్ 18వ తేదిన విచీఖి నే కలిసిన ప్రతినిధి వర్గంలో 8 మంది విద్యార్థులను మాత్రమే తీసుకువెళ్ళాలని అన్నారు. చర్చలు అనంపూర్తిగా ముగిసాయి. అయితే ఆటోలను చెక్ చేసే అధికారాన్ని బ్రాపిక్ కానిస్టేబుల్స్ కు, Law & Order జనరల్ పోలీసులకు అధికారం యిచ్చారు. దీనిని యూనియన్ నాయకులు కె. రాఘవరెడ్డి, ఎ. బాలరాజు, శ్రీనివాసు, రాజరెడ్డి, టి. మల్లయ్య, రాములు, RTA చర్యను తీవ్రంగా ఖండించారు.

### చోడవరం షుగర్స్ లో

సీనియారిటీ ప్రకారం పర్మినెంట్ కార్మికులకు ప్రమోషన్లు ఇవ్వాలని, సీజనల్ కార్మికులను పర్మినెంట్లు చేయాలని, దినవేతన కార్మికులను సీజనల్ కార్మికులుగా చేయాలని, కాంట్రాక్టు విధానం పూర్తిగా రద్దుచేసి ఆ కార్మికులను దినవేతన కార్మికులుగా భర్తీచేయాలని, జి.వో. ప్రకారం 186 పోస్టులను సీనియారిటీ ప్రకారం వెంటనే పర్మినెంట్లు చేయాలని, ఆఫ్ సీజన్ లో సీనియారిటీ ప్రకారం కార్మికులను తీసుకోవాలని కోరుతూ షుగర్ ఫ్యాక్టరీ వర్కర్స్ యూనియన్ అధ్యక్షులు శ్రీ పి.వి. సుబ్బారావు, ఆర్గనైజింగ్ కార్యదర్శి శ్రీ పి. శ్రీనివాసరావు, ఉపాధ్యక్షులు శ్రీ ఎస్ రాజబాబులు జిల్లా కలెక్టరును కలిసి మెమోరాండం యిచ్చారు.



## సెప్టెంబరు 9 సమ్మె సింగరేణి బొగ్గు గనులలో ఎ.ఐ.టి.యు.సి .యూనియన్ దిగజారుడు

కేంద్రప్రభుత్వ నూతన, ఆర్థిక పారిశ్రామిక విధానాలకు నిరసనగా దేశవ్యాపితంగా సెప్టెంబరు 9న జరిగిన చారిత్రాత్మక సమ్మెలో సింగరేణి బొగ్గుగనులలో సమ్మెను విఫలంచేయుటకు సింగరేణి కాలరీస్ యూనియన్ (ఎ.ఐ.టి.యు.సి.) సింగరేణి కోల్ మైన్స్ లేబరు యూనియన్ (ఐ.ఎన్.టి.యు.సి.), సింగరేణి మైనర్స్ అండ్ ఇంజనీరింగ్ వర్కర్స్ యూనియన్ (హెచ్.ఎం.ఎస్.) సింగరేణి కోల్ మైన్స్ కార్మిక సంఘం (బి.ఎం.ఎస్.) లు ఉమ్మడిగా కరువత్రాలు వేసి, పత్రికా ప్రకటనలు చేసి విచ్చిన్నానికి పూనుకున్నారు. దేశవ్యాపితంగా సెప్టెంబరు 9 సమ్మెకు పలుపచ్చిన ట్రేడ్ యూనియన్లు, ప్రజా సంఘాలు స్పాన్సారింగ్ కమిటీలు సి.ఐ.టి.యు. లో పాటు ఎ.ఐ.టి.యు.సి., హెచ్.ఎం.ఎస్. భాగస్వాములు. దానికి భిన్నంగా సింగరేణి బొగ్గు గనులలో వారి స్థానిక యూనియన్లు విచ్చిన్నకర చర్య వింతలలో వింత !

అయినప్పటికీ సి.ఐ.టి.యు. ధృఢసంకల్పంతో పై సెప్టెంబరు 9 జనరల్ సమ్మెలో సింగరేణి కార్మికుల స్పందన ఎలావుందో సెప్టెంబరు 9 సింగరేణి లో జరిగిన ఉత్పత్తి అంకెలు యాజమాన్యం పై యూనియన్లు విచ్చిన్నం వైఫల్యాన్ని రుజువు చేస్తున్నాయి. సెప్టెంబరు 9న ఉత్పత్తి వివరాలు:

వ.సం.	రీజియన్	మామూలుగా రోజుకు జరిగే ఉత్పత్తి	సెప్టెంబర్ 9న జరిగిన ఉత్పత్తి (ఎన్నులలో)
1.	రామగుండం రీజియన్ (రామగుండం I, II, III & IV డివిజన్లు) రామగుండం - I డివిజన్ లోనే 2,045 ఎన్నుల ఉత్పత్తి జరిగింది)	35,000	3,326
2.	కొత్తగూడెం రీజియన్ (కొత్తగూడెం - 4,000 ఎన్నులు) (ఇల్లెందు - 2,800 ఎన్నులు) (మణుగూరు - 6,784 ఎన్నులు)	35,000	13,584
3.	బెల్లంపల్లి రీజియన్ (బెల్లంపల్లి, రామకృష్ణపూర్, మందమర్రె, శ్రీరాంపూర్)	25,000	18,000
మొత్తం		95,000	34,910

### బేరియం లాకౌట్ ఎత్తివేయాలి

కొత్తగూడెంలోని బేరియం కెమికల్స్ ఫ్యాక్టరీ అక్రమ లాకౌట్ ను ఎత్తివేయాలని సి.ఐ.టి.యు; ఎ.ఐ.టి.యు.సి అనుబంధ సంఘాల ఆధ్వర్యంలో రిలే నిరాహార దీక్షలు జరిగినవి. సి.ఐ.టి.యు జిల్లా కమిటీ అధ్యక్షులు, మాజీ ఎం.ఎల్.ఎ. శ్రీ మంచికంటి

రామకృష్ణన్ రావు శిబిరాన్ని ప్రారంభించారు.

కార్మికుల ఆందోళనకు ఎస్.ఎఫ్.ఐ. డి.వై.ఎఫ్.ఐ, వ్యవసాయ కార్మిక సంఘం, ఆర్టీసి ఫెడరేషన్ ప్రతినిధులు, మాజీ మంత్రి తెలుగుదేశం జిల్లా అధ్యక్షులు శ్రీ కోనేరు నాగేశ్వరరావు, స్వాతంత్ర్య సమరయోధులు శ్రీ వట్టికొండ నాగేశ్వరరావులు సంఘభావాలు తెలుపుతూ సందేశాలు యిచ్చారు.

## ఫేకర్ ఫ్యాక్టరీ యిబ్బందులకు ప్రభుత్వ విధానాలే కారణం

విజయనగరం జిల్లా ఫేకర్ ఫ్యాక్టరీ యిబ్బందులకు ప్రభుత్వ విధానాలే కారణమని విశాఖ జిల్లా సి.ఐ.టి.యు ప్రధాన కార్యదర్శి శ్రీ సి.హెచ్. నరసింగరావు స్పష్టం చేశారు. ఫేకర్ కాంట్రాక్టు కార్మిక సంఘ సభలో శ్రీ నరసింగరావు ప్రసంగించారు.

ప్రభుత్వ విధానాలతో పోరాడినట్లయితే సి.ఐ.టి.యు సహకారం యాజమాన్యానికుంటుందని కార్మికులకు వ్యతిరేకంగా చర్యలు చేపట్టటం యాజమాన్యానికి తగదని అన్నారు.

సి.ఐ.టి.యు విజయనగరం జిల్లా ఉపాధ్యక్షులు శ్రీ ఎం.కృష్ణమూర్తి, కాంట్రాక్టు కార్మిక సంఘం ప్రధాన కార్యదర్శి శ్రీ. రామచంద్ర రాజు, సి.ఐ.టి.యు నాయకులు శ్రీ రామారావులు కూడా ప్రసంగించారు.

## పెంకుమిల్లు కార్మికులకు ప్రావిడెంట్ ఫండు

విజయనగరం జిల్లా కొత్తవలసలోని 24 పెంకుల పరిశ్రమల్లో అర్హులైన పనివారికి పి.ఎఫ్ వర్తింపచేసేందుకు యాజమాన్యాలు అంగీరించినవి.

ఈ ఏడాది గుర్తింపు యూనియన్ ఎన్నికల్లో ఐ.ఎన్.టి.యు.సి. సంఘం స్థానే సి.ఐ.టి.యు సంఘం గుర్తింపు సాధించినది. పి.ఎఫ్. వర్తింప చేయమని సి.ఐ.టి.యు సంఘం డిమాండ్ పెట్టగా అలాగయితే 100 మందిని తొలగించడానికి ఒప్పుకోవాలని యజమానులు షరతు పెట్టారు. యూనియన్ వ్యతిరేకంగా మిల్లులు మూతపెట్టారు యజమానులు. ఆందోళనా కార్యక్రమం చేపట్టాలని యూనియన్ నిర్ణయించిన మీదట సంప్రతింపులకు వచ్చి అర్హులైన 500 మందికి పి.ఎఫ్, ఇ.ఎస్.ఐ. వర్తింప చేయుటకు అంగీకరించారు.

చర్యలలో యూనియన్ గౌరవాధ్యక్షులు శ్రీ అజయ్ శర్మ, అధ్యక్షులు శ్రీ తమ్మినేని సూర్యనారాయణ, కార్యదర్శి శ్రీ బి.సూర్యనారాయణ, వి. అప్పారావు, డి. అప్పారావులు పాల్గొన్నారు.



## శిక్షణా తరగతులు

అసంఘటిత రంగంలోని శ్రామిక మహిళలకు కృష్ణాజిల్లా గన్నవరం మండలం కేసరపల్లిలో 5 రోజుల పాటు శిక్షణా తరగతులు నిర్వహించబడినవి.

కార్మికమంత్రిత్వశాఖ రీజనల్ డైరెక్టర్ శ్రీ కె.ఎస్.ఆర్ముగం అధ్యక్షత వహించారు.

కేసరపల్లి గ్రామ మహిళా మండలి అధ్యక్షురాలు శ్రీమతి సుదాబత్తుల కమల, మహిళా సంఘం జిల్లా కార్యదర్శి శ్రీమతి స్వరూపరాణి, డాక్టర్ హేమలత, శ్రీమతి జ్యోత్సనలు వివిధ అంశాలపై బోధించారు. మహిళలకు సంఘ ఆవశ్యకత, దాని నిర్వహణ, జనాభా పెరుగుదల, కుటుంబ సంక్షేమం, ఆరోగ్యం, సాంఘిక దురాచారాలు మొదలగు విషయాలు పాఠ్యాంశాలు.

గన్నవరం మండల ప్రజాపరిషత్ మాజీ అధ్యక్షులు శ్రీ కె.రాఘవరావు మాట్లాడుతూ జనాభాలో సగభాగంగా వున్న మహిళలు ఉత్పాదనా రంగంలో ప్రవేశించినపుడే దేశం అభివృద్ధి చెందుతుందని, స్త్రీ విద్యకు ప్రాధాన్యత నివ్వాలని అన్నారు.

### ఆదోని

ఆదోని పిన్నింగ్ మిల్లు కార్మికులు 60 మందికి ఆగష్టు 14, 15 తేదీలలో ఆదోనిలో శిక్షణా తరగతులు నిర్వహించబడినవి. జిల్లా సి.ఐ.టి.యు. నాయకులు శ్రీ కె.ఎస్.మూర్తి, శ్రీ కె. ప్రభాకర్ రెడ్డి ఉపాధ్యాయులుగా సి.ఐ.టి.యు ఉద్యమం, ట్రేడ్ యూనియన్ల కర్తవ్యాలు బోధించారు. శ్రీ కె. తిమ్మప్ప అధ్యక్షత వహించారు.

### షాపు ఉద్యోగుల మహాసభ

విజయవాడ షాప్ ఎంప్లాయిస్ యూనియన్ 6వ మహాసభ ఆగష్టు 8న యూనియన్ అధ్యక్షులు శ్రీ అయితా రాములుగారి అధ్యక్షతన జరిగినది.

సి.ఐ.టి.యు రాష్ట్ర కార్యదర్శి శ్రీ కొండ్రగుంట వెంకటేశ్వర్లు ప్రారంభోపన్యాసం చేశారు. కేంద్ర, రాష్ట్ర ప్రభుత్వాల విధానాల దుష్ఫలితాలను వివరించారు. అసంఘటితరంగ కార్మికుల చక్కపోరాటం నడిపేందుకు ఒక ఫెడరేషన్ ఏర్పాటు అవసరమన్నారు.

విజయవాడలోని కార్మిక శాఖాధికారి శ్రీ శర్మ పాల్గొని సందేశమిచ్చారు. కేవలం అధికారులే చట్టాలను అమలు చేయించలేరని కార్మికులు కూడా ధైర్యంగా ఉంటూ అధికారుల సహాయంతో తమ హక్కులు సాధించుకోవాలన్నారు.

సి.ఐ.టి.యు కార్యదర్శి శ్రీ వి. ఉమామహేశ్వరరావు సి.ఐ.టి.యు కృషిని, దాని ప్రత్యేకతను వివరించారు.

కార్యదర్శి శ్రీ బాబూరావు ప్రవేశపెట్టిన నివేదికను మహాసభ ఆమోదించినది. సి.ఐ.టి.యు నగర అధ్యక్షులు శ్రీ వెల్లంకి కృష్ణమోహనరావు సందేశం ఇచ్చారు.

కనీస వేతన నిర్ణయం, పి.ఎఫ్. ఇ.ఎస్.ఐ. సౌకర్యాల వర్తింపు, ఇండ్ల స్థలాలు, సమస్యలపై తీర్మానాలు చేయబడినవి. శ్రీ అయితా రాములు అధ్యక్షులుగా శ్రీ సి.హెచ్.బాబూరావు ప్రధాన కార్యదర్శిగా నూతన కార్యవర్గం ఎన్నుకోబడినది.

### ఆదోని పిన్నింగ్

ఆదోని పిన్నింగ్ వర్కర్స్ యూనియన్ సర్వసభ్య సమావేశం ఆగష్టు 15వ తేదీన ఆదోని వెబు బంగ్లాలో జరిగింది. శ్రీ జి. లక్ష్మన్న, టి. ఈరన్న అధ్యక్షత వహించారు.

సి.ఐ.టి.యు జిల్లా నాయకుడు శ్రీ ప్రభాకర రెడ్డి, శ్రీ రామాంజనేయులు ప్రభుత్వ విధానాలకు వ్యతిరేకంగా కార్మిక వర్గం చేస్తున్న పోరాటాల గురించి, యూనియన్ ను నిర్వహించుకోవలసిన పద్ధతులపై వివరించారు.

శ్రీ బిషిర్ అధ్యక్షులుగా శ్రీ పి. ఎస్. రాధాకృష్ణ ఉపాధ్యక్షులుగా శ్రీ కె.తిమ్మప్ప ఆర్గనైజింగ్ కార్యదర్శిగా ఎన్నుకోబడ్డారు. కొఠారి మిల్లుకు ఒక బ్రాంచి కమిటీ ఎన్.టి.సి. మిల్లుకు ఒక బ్రాంచి కమిటీ కూడ ఎన్నుకోబడినవి. కొఠారి మిల్లు బ్రాంచికి కార్యదర్శి శ్రీ మల్లికార్జున ఎన్.టి.సి మిల్లు బ్రాంచికి కార్యదర్శి శ్రీ మహానందరెడ్డి.

### మునిసిపల్ ఉద్యోగుల ప్రదర్శన

మునిసిపల్ కార్మికులు, ఇంజనీరింగ్ కార్మికులు, అటెండర్లు, డ్రైవర్లు మొదలగు అన్ని కేటగిరీలకు చెందిన ఉద్యోగులు 1000 మంది వరంగల్ పట్టణంలో ఆగష్టు 16వ తేదీన ప్రదర్శన జరిపారు. మున్సిపల్ కార్యాలయం నుండి కలెక్టర్ కార్యాలయం వరకు ప్రదర్శన సాగింది. యూనియన్ అధ్యక్ష కార్యదర్శులు శ్రీ యుతులు విజయభాస్కర్ రావు, కట్టయ్య, ప్రభాకరరెడ్డి (సి.ఐ.టి.యు) కలెక్టరును కలిసి వినతి పత్రం అందించారు.

ఏగ్రిమెంట్ ప్రకారం కార్మికుల సమస్యలను పరిష్కరిస్తానని కలెక్టర హామీ ఇచ్చారు.

### విజయాలు

దీర్ఘకాలంగా అతి తక్కువ వేతనాలతో పనిచేస్తున్న పాల్వంచ స్పాంజ్ ఐరన్ క్యాంపిన్ కార్మికులు తమను కంపెనీ కార్మికులుగా గుర్తించాలని ఆందోళన చేస్తున్నారు. హైకోర్టు కార్మికులకు అనుకూలంగా తీర్పు ఇచ్చినా మేనేజిమెంటు సుప్రీంకోర్టు దాకా వెళ్లింది. కార్మికులు సుప్రీంకోర్టుకు వెళ్ళలేక చతికిల బడతారని అనుకుంది.

దీనిని సవాలుగా తీసుకుని కార్మికులు తమను పర్మినెంట్ చేయాలని సుప్రీంకోర్టు కు దరఖాస్తు చేశారు. సుప్రీంకోర్టు క్యాంపిన్ కార్మికులకు అనుకూలంగా తీర్పు ఇచ్చింది. ఈ యూనియన్ సి.ఐ.టి.యు నాయకత్వాన వున్నది.



# సి.ఐ.టి.యు సెక్రటేరియట్ ప్రకటనలు

1981లో డిస్మిస్ చేయబడిన 800 మంది రైల్వే కార్మికులను తిరిగి పనిలో చేర్చుకోవాలంటూ సుప్రీంకోర్టు యిచ్చిన తీర్పు పట్ల సి.ఐ.టి.యు సెక్రటేరియట్ హర్షం ప్రకటించింది.

గడచిన 12 ఏండ్ల కాలంలోను అనేక కష్టనష్టాలను భరించి ధైర్యంగా నిలబడి విజయం సాధించుకున్న రైల్వే కార్మికులను సి.ఐ.టి.యు అభినందించింది. వీరు సాధించుకున్న తీర్పు ప్రభుత్వోద్యోగులందరి ట్రేడ్ యూనియన్ హక్కులకు బలం చేకూర్చుతుందని సి.ఐ.టి.యు. ప్రకటించింది.

## సంతాప ప్రకటనలు

రాష్ట్రీయ ఏక్తా అభియాన్ పిలుపు ననుసరించి బీహార్లో నిహల్స్ భాగంలో మత సామరస్యానికై ర్యాలీ జరుగుతుండగా నలందా జిల్లా సి.పి.ఎం కార్యదర్శి శ్రీ గోవింద్ ప్రసాద్ ను సాయుధ దళాలు కాల్చి చంపాయి.

ఈ హత్యను సి.ఐ.టి.యు తీవ్రంగా ఖండించింది. అమరజీవి ప్రసాద్ కు జోహారులర్పించింది. కిరాతకంగా జరిపిన హత్యను ఖండిస్తూ నిరసన ప్రదర్శనలో పాల్గొన్న వేలాది రైతు, కార్మికులు తదితరులను సి.ఐ.టి.యు అభినందించింది. దోషులను శిక్షించాలని కోరింది.

## సిద్ధాంత

ఎ.ఐ.టి.యు.సి కార్యదర్శి శ్రీ టి.ఎన్. సిద్ధాంత ఆకస్మిక మరణం పట్ల CITU సెక్రటేరియట్ సంతాపం ప్రకటించింది. సిద్ధాంత తన జీవిత కాలమంతటా దశాబ్దాల నుంచి ఐక్య ట్రేడ్ యూనియన్ ఉద్యమ నిర్మాణానికై ఎన్నో కష్టాలు సహించి సి.ఐ.టి.యు. కొనియాడింది. ఎ.ఐ.టి.యు.కి సంతాప సందేశం పంపించినది.

## ఉత్పల్దత్

ప్రముఖ నాటక రచయిత, నటుడు, డైరెక్టరుగా ప్రఖ్యాతి గాంచిన శ్రీ ఉత్పల్దత్ ఆగష్టు 19న గతించారు. సోషలిస్టు సిద్ధాంతం పై అచంచల విశ్వాసం కలిగిన శ్రీ దత్ అభ్యుదయ కళారంగానికి ఎంతో సేవచేశారని, వామపక్ష ప్రజాతంత్ర ఉద్యమానికి అండగా నిలబడ్డారని వీధినాటికల ద్వారా సామాన్య ప్రజానీకంలో

రాజకీయ ప్రచారం చేశారని సి.ఐ.టి.యు. కొనియాడింది. ఆయన మరణం కళారంగానికి కాక ప్రజాస్వామికోద్యమానికి పెద్ద లోటు అని చెబుతూ ఆయన భార్య షోవాసేన్ కు కుటుంబసభ్యులకు సంతాపం తెలియజేసింది.

## యస్.కె.బిషోయి

ఒరిస్సా రాష్ట్ర సి.ఐ.టి.యు. కమిటీ సభ్యుడు శ్రీ యస్.కె. బిషోయి అకాల మరణానికి దిగ్భ్రాంతి చెందినది. విద్యార్థి దశనుండే ప్రజాస్వామికోద్యమంతో సంబంధం పెట్టుకున్న బిషోయి రూర్కెలా ప్లాంబులో కార్మికుడుగా పనిచేసి ఆతర్వాత ఉద్యోగం వదిలి పూర్తి కాలపు కార్యకర్తగా చేరి ఒరిస్సా రాష్ట్రంలో సి.ఐ.టి.యు ఉద్యమ పునర్నిర్మాణంలో మరుకుగా పాల్గొన్నాడని సి.ఐ.టి.యు. వివరించింది. సి.ఐ.టి.యు. ఒరిస్సా రాష్ట్ర కమిటీకి, బిషోయి కుటుంబానికి సి.ఐ.టి.యు. సెక్రటేరియట్ తన గాఢ సంతాపాన్ని తెలియచేసింది.

## భాగ్ సింగ్ సజ్జన్

ఎన్నడో 1936లోనే వామపక్ష ఉద్యమంలో చేరి కార్మిక కర్షక ఉద్యమానికి తన జీవితాన్ని అంకితం చేసి సేవ చేసిన ప్రముఖ కమ్యూనిస్టు నాయకుడు శ్రీ భాగ్ సింగ్ సజ్జన్ అనేక సార్లు జైలుజీవితం, రహస్య జీవితం గడిపారు. 1970 నుండి ట్రేడ్ యూనియన్ రంగంలో పనిచేశారు. భాగ్ సింగ్ ను అందరూ ప్రేమతో 'బాబా' అనిపిలిచేవారు. కార్మిక వర్గ ఉద్యమాభిమానులందరికీ ఆయన జీవితం ఉత్తేజాన్నిస్తుంది.

సి.ఐ.టి.యు. సెక్రటేరియట్ శ్రీ భాగ్ సింగ్ కు ఘనంగా నివాళులర్పించింది.

## అచింత భట్టాచార్య

అస్సాం రాష్ట్ర సి.పి.ఎం. నాయకుడు కేంద్ర కమిటీ సభ్యుడు ఆగష్టు 24న మృతిచెందారు. పిన్నవయసులోనే విద్యార్థి ఉద్యమంలో చేరారు. టీతోటల కార్మిక నాయకుడుగా ప్రఖ్యాతి గాంచిన శ్రీ భట్టాచార్య గత 50 ఏళ్ళల్లో సంవత్సరాల కొలది జైలు జీవితం, రహస్య జీవితం గడిపారు. కార్మిక సేవకు అంకితమైన శ్రీ భట్టాచార్యకు సి.ఐ.టి.యు. విప్లవాంజలి ఘటించింది. ఆయన కుటుంబ సభ్యులకు సంతాపం తెలిపింది.



## ప్రయివేటికరణను ఆపుతూ కలకత్తా హైకోర్టు ప్లే

కేంద్ర ప్రభుత్వ రంగ పరిశ్రమ సైకిల్ కార్పొరేషన్ ఆఫ్ ఇండియా ఆస్తులను ప్రయివేటు యాజమాన్యానికి దఖలు చేయటాన్ని ఆపుతూ కలకత్తా హైకోర్టు తాత్కాలిక ప్లే ఆర్డరు యిచ్చింది. జస్టిస్ శ్యామల్ కుమార్ సేన్ జూలై 6న ఈ ఉత్తర్వు జారీ చేశారు.

ఫోరమ్ ఆఫ్ సైంటిస్టు, ఇంజనీర్స్ అండ్ టెక్నాలజిస్ట్స్ (ఫాసెట్) మరియు 10 పబ్లిక్ రంగ సంస్థల ఉద్యోగులు దాఖలు చేసిన పిటిషన్ పైన కోర్టు ఆవిధంగా డిక్రీ యిచ్చింది.

పిటిషన్ తరపున పశ్చిమ బెంగాల్ ప్రభుత్వ అడ్వాకేట్ జనరల్ ఈ క్రింది వాదనలు చేశారు.

1. సీక్ ఇండస్ట్రియల్ కంపెనీల (స్పెషల్ ప్రావిజన్) ఎమెండ్మెంట్ యాక్టు 1991 రాజ్యాంగ వ్యతిరేకం బి.ఐ.ఎఫ్.ఆర్.ను ఈ కేసులో భాగస్వామిని చేయటం కూడా చట్ట వ్యతిరేకం
2. లాభాలు ఆర్జించే పబ్లిక్ రంగ సంస్థల షేర్లను ఉపసంహరించటం కూడా చట్ట వ్యతిరేకం. ఎందుకంటే ఈ సంస్థల నిబంధనల ప్రకారం వాటి షేర్లను ప్రయివేటు సంస్థలకు అమ్మ కూడదు; బదిలీ చేయరాదు.
3. సైకిల్ కార్పొరేషన్, బి.పి.ఎం.ఎల్, బెంగాల్ కెమికల్స్ టైర్ కార్పొరేషన్, బ్రెయిల్ వెయిట్, వెయిబర్డ్ మొదలగు ప్రయివేటు సంస్థలను జాతీయం చేసేటప్పుడు ముందుగా ఆమోదకు పార్లమెంటులో చట్టం చేయించింది ప్రభుత్వం. ఇప్పుడు మరల వాటిని ప్రయివేటు పరం చేసేందుకు యత్నిస్తున్నది. పార్లమెంటుకు యీ విషయం చెప్పకుండా దానిని చీకట్లో వుంచి ప్రభుత్వం చేస్తున్న పని రాజ్యాంగ వ్యతిరేకమే కాదు. నీతి మాలిన చర్యకూడా.
4. లాభాలు ఆర్జించే పబ్లిక్ రంగ సంస్థల షేర్లను మరీ కారు చౌకగా అమ్మటం జరిగినది. భారత పౌరులు ప్రతి ఒక్కరూ చెమటోడ్చి కూడబెట్టిన ఆస్తులను ఆవిధంగా తప్పుడు పద్ధతులలో స్వాధీనం చేసుకున్నది; దగా చేసింది. అంతే కాదు షేర్ల ఉపసంహరణ తొలిదశలో లాభాలు ఆర్జించే సంస్థల షేర్లను స్టాక్ ఎక్స్చేంజీలలో నమోదు చేయలేదు కూడా. ఇందుమూలంగా భారత పౌరులలో అనుమానాలు రేకెత్తినవి.
5. లోగడ ఖాయిలా పడ్డ ప్రయివేటు పరిశ్రమలను ఆరోగ్యం కోలుకునేటట్లు చేయటం కోసమే ఆనాడు జాతీయం చేయటం జరిగినది. కాని యిప్పుడు పూర్తిగా తద్వ్యతిరేకంగా జరుగుతున్నది. ఖాయిలాపడిన పరిశ్రమలను, లాభాలార్జించే పరిశ్రమలను రెండింటినీ ఒకే గాటన కట్టి వ్యవహరించుతున్నారు. దీని మూలకంగా జాతికి ఘోర ప్రమాదం జరగనున్నది. రాజ్యాంగం పౌరులకు కల్పించిన ప్రాథమిక హక్కులను ఉల్లంఘించటమే కాగలదు.

అడ్వాకేట్ జనరల్ కు న్యాయవాదులు శ్రీయుతులు కె.ఎస్.రే పవిత్ర కుమార్ ఘోష్, తపన్ దత్తా ఈ కేసులో సహకరించారు.

## ఎన్.టి.సి మిల్లుల మూత కూడదు సబ్ కమిటీ ఏకగ్రీవ అభిప్రాయం

ఎన్.టి.సి. మిల్లులను మూసేయాలని కేంద్ర ప్రభుత్వం పథకం వేసింది. దీనిని పరిశీలించేందుకు 15 మంది సభ్యులతో సబ్ కమిటీ నియమించబడింది. మిల్లుల మూసేత, విలీనం, కార్మికుల తొలగింపు వుండరాదని సబ్ కమిటీ అభిప్రాయ పడింది. తన తుది నివేదికను సమర్పించేవరకు ఈ పథకాన్ని నిలుపు చేయాలని కోరింది.

సబ్ కమిటీలో 6గురు కార్మిక సంఘాల ప్రతినిధులున్నారు. నలుగురు పార్లమెంటు సభ్యులు, ప్రభుత్వ కార్యదర్శులూ వున్నారు. జౌళి మంత్రి శ్రీ వెంకటస్వామి సంఘం చైర్మన్

ఆధునికీకరణ ఎంత మేరకు చేయాలి అన్నది ప్రతిమిల్లును అధ్యయనం చేయాలని, ఇందుకై మిల్లును సందర్శించాలని అంతవరకు పథకం అమలు ఆపాలని కోరారు. అలా కాక అమలు చేయాలని ప్రభుత్వం పూనుకుంటే సంయుక్త కార్యాచరణ ప్రారంభించాలని కార్మిక సంఘాలు నిర్ణయించాయి.

శ్రీ పి.కె.గంగూలి (సి.ఐ.టి.యు)

శ్రీ హరిభావ నాయక్ (ఐ.ఎన్.టి.యు.సి)

శ్రీ బి.డి. జోషి (ఎ.ఐ.టి.యు.సి)

శ్రీ విశ్వేశ్వర త్యాగి (హెచ్.ఎమ్.ఎస్)

శ్రీ వి.ఎ.సతామ్ (బి.ఎమ్.ఎస్)

శ్రీ ఎం.ఎం.బారోత్ (ఎన్.ఎల్.ఓ)లు కార్మిక సంఘాల ప్రతినిధులు.

సి.ఐ.టి.యు ప్రదేశ్ కమిటీ

రాష్ట్ర కౌన్సిలు సమావేశాలు

సి.ఐ.టి.యు ప్రదేశ్ కమిటీ సమావేశం అక్టోబరు 13న, రాష్ట్ర కౌన్సిలు అక్టోబరు 14, 15 తేదీలలో విజయవాడలో సి.ఐ.టి.యు. ఆఫీసులో (పాలపర్తి వారి వీధి) జరుగుతాయి. సభ్యులు ఉదయం 9 గంటలకే హాజరు కావాలని జనరల్ సెక్రటరీ శ్రీ నండూరి ప్రసాదరావు గారు కోరుతున్నారు. కార్యకలాపాలు సమీక్ష, సి.ఐ.టి.యు నిర్మాణ నివేదికపై చర్చ, సి.ఐ.టి.యు. భవన నిధి, యాన్యువల్ రిటన్స్, కార్మికలోకం, తక్షణ కర్తవ్యాలు చర్చనీయాంశాలు జిల్లా కమిటీలు ముందుగానే తమ వాగ్దానాలు, బకాయిలు పూర్తిచేయాలి.



## అక్టోబర్ 4న ఒకరోజు సమ్మె నవంబరు 2 నుండి నిరవధిక సమ్మె

దశల వారీగా పోరాటం ఉధృతం చేయాలని ఆర్థిక సంస్థల ఉద్యోగ సంఘాలు నిర్ణయించుకున్నాయి. ప్రభుత్వరంగ బ్యాంకులు, ఇన్సూరెన్సు కంపెనీలు యితర ఆర్థిక సంస్థల్లోని 11 ఉద్యోగ సంఘాలు సంయుక్త కార్యాచరణ కమిటీగా ఏర్పడినవి. ఈ కమిటీ చైర్మన్ శ్రీ పి. లక్ష్మీనరసయ్య కమిటీ నిర్ణయాలను ప్రతికలకు విడుదల చేశారు.

బ్యాంకింగ్ వ్యవస్థపై సరళింహం కమిటీ చేసిన శిఫార్సుల అమలుకు తాము వ్యతిరేకమని, బ్యాంకులను, ఇన్సూరెన్సు కంపెనీలను ప్రయివేటీకరించడం, కంప్యూటర్లు ప్రవేశపెట్టడాన్ని పూర్తిగా వ్యతిరేకిస్తున్నామని శ్రీ లక్ష్మీనరసయ్య అన్నారు.

విదేశీ బ్యాంకులు యిక్కడి పెట్టుబడులను లాభాలను తమ దేశాల్లో ఉపయోగించుకున్నాయన్నారు. బ్యాంకుల నిర్వహణలో రాజకీయ జోక్యంవల్లనే దేశంలోని బడా పారిశ్రామిక వేత్తలు అన్ని బ్యాంకులకు కలిపి రు.30వేల కోట్లు బకాయిపడ్డారని, అన్ని అనర్థాలకు నాయకుల జోక్యమే కారణమన్నారు.

మూడవ రిటైర్మెంట్ బెనిఫిట్ గా పెన్షన్ యివ్వాలని, రు.2500 మించి జీతం తీసుకునే వారికి బోనస్ నుండి మినహాయించే పద్ధతి రద్దుచేసి అందరికీ బోనసు ఇవ్వాలని డిమాండ్ చేశారు. మొత్తం పదిలక్షల మంది ఉద్యోగులు నవంబర్ 2 నుండి నిరవధిక సమ్మె చేయనున్నారని చెప్పారు.

### దేశ వ్యాపితంగా బ్యాంక్ ఉద్యోగుల సమ్మె

దేశవ్యాప్తంగా వున్న గ్రామీణ బ్యాంకుల శాఖలన్నింటినీ కలిపి భారత జాతీయ గ్రామీణబ్యాంకుగా ఏర్పాటు చేయాలంటూ ఆగష్టు 24వ తేదిన ఉద్యోగులు సమ్మెచేశారు. 23 రాష్ట్రాలలోని 70వేల మంది బ్యాంకు ఉద్యోగులు ఈ సమ్మెలో పాల్గొన్నారు. అధికార సంఘం ఉద్యోగుల సంఘం సంయుక్త కార్యాచరణ సంఘంగా ఏర్పడి సమ్మె పిలుపు ఇచ్చారు. దేశ వ్యాపితంగా 10వేల ప్రాంతీయ గ్రామీణ బ్యాంకు శాఖలలోను, 120 హెడ్ క్వార్టర్స్ లోనూ సమ్మె జయప్రదంగా జరిగినట్లు కార్యాచరణ కమిటీ కన్వీనర్ శ్రీ ఆర్.ఎస్.కె.రాధోర్ ప్రతికలకు తెలియజేశారు. బ్యాంకు చైర్మన్లకు, ఆర్థిక మంత్రికి, ప్రధాన మంత్రికి మెమోరాండాలు పంపించారు.

### కక్షసాధింపు చర్యలు కట్టిపెట్టండి-సి.ఐ.టి.యు

సెప్టెంబరు 2వ తేదిన సమ్మెలో పాల్గొంటే చర్యతీసుకుంటామంటూ బ్యాంక్ యాజమాన్యాల ఎసోసియేషన్ బ్యాంకు ఉద్యోగులను హెచ్చరించినందుకు సి.ఐ.టి.యు. సెక్రటరీయట్ తీవ్ర అభ్యంతరం తెలిపింది.

బ్యాంకు ఉద్యోగులను బెదిరించినట్లుగానే ఒకవేళ ఏదైనా చర్య తీసుకుంటే సెంట్రల్ ట్రేడ్ యూనియన్లు ప్రేక్షకుల్లా చూస్తూ కూర్చోవు. బ్యాంకు వుద్యోగుల కోర్కెలు దేశంలోని యితర వుద్యోగుల కోర్కెల్లాంటివే కాబట్టి ట్రేడ్ యూనియన్లు బ్యాంకు ఉద్యోగుల కండగా నిలబడి తీర్తాయి.

బ్యాంకు ఉద్యోగులకు అండగా సి.ఐ.టి.యు అనుబంధ సంఘాలన్నీ నిలబడాలని సి.ఐ.టి.యు. కోరుతోంది. పెన్షన్ మూడవ రిటైర్మెంట్ బెనిఫిట్ గా కావాలన్న కోర్కెను బలపర్చవలసిందిగా కోరింది.

### భారత్ బండ్ పై ఫెర్నాండెజ్ ప్రకటన సి.ఐ.టి.యు ఖండన

సెప్టెంబర్ 9వ తేదిన బండ్ మొత్తంమీద చూస్తే 'విఫలం' అని హెచ్.ఎమ్.కె.పి నాయకుడు శ్రీ జార్జి ఫెర్నాండెజ్ ఎం.పి. అనలాన్ని సి.ఐ.టి.యు ఖండించింది. ఈ మేరకు సి.ఐ.టి.యు ప్రధాన కార్యదర్శి డాక్టరు ఎం.కె. పాంథే ఒక ప్రకటన చేశారు.

అంతేకాదు ట్రేడ్ యూనియన్ల ఐక్యతకు సరిగా ప్రయత్నించకుండా తలబిరుసుగా ప్రవర్తించారంటూ ఫెర్నాండెజ్ చేసిన ఆరోపణను కూడా ఖండించింది.

బండ్ జరిగిన రోజున శ్రీ ఫెర్నాండెజ్ కలకత్తాలో వున్నారు. అక్కడ బండ్ సంపూర్ణంగా జరిగింది. ఫెర్నాండెజ్ సహచరుడు శ్రీ మైకేల్ ఫెర్నాండెజ్ బండ్ ను బలపరిచాడు. బెంగళూరులో బండ్ జయప్రదం కావడానికి సహాయ పడ్డాడు. అయితే యిదే సందర్భంలో ఫెర్నాండెజ్ నాయకత్వాన గల హెచ్.ఎమ్.కె.పి బొంబాయిలో బండ్ వ్యతిరేక వైఖరినవలంబించింది.

ఫెర్నాండెజ్ బండ్ ను బలపర్చాల్సింది పోయి, పైగా సమ్మె నిర్వహించిన వారిపైనే దాడి చేయటం పట్ల పాంథే ఆశ్చర్యం తెలిపారు.

ఈ సందర్భంగా పాంథే ఫెర్నాండెజ్ కు లేఖ వ్రాశాడు.

ప్రభుత్వమూ, ప్రచార యంత్రాంగం సమ్మెకు బండ్ కు వ్యతిరేకంగా ఎంత ప్రచారం చేసిననూ, తీవ్ర నిర్బంధానికి ఒడిగట్టిననూ, మతతత్వ శక్తులు దుష్ప్రచారం చేసిననూ బండ్ జయప్రదమైందని, బొంబాయిలో గల బెస్టు-టాక్సి డ్రైవర్ల సంఘం కూడా చేరినట్లయితే మరింత జయప్రదమై వుండేదని డా॥ పాంథే అన్నారు.

కార్మికులను ఐక్యపర్చడంలో సి.ఐ.టి.యు ఎన్నడూ తలబిరుసుగా ప్రవర్తించ లేదని కార్మిక వర్గాన్ని పోరాటాల్లో ఐక్యపర్చటానికి కృషి చేస్తున్నదని పేర్కొన్నారు. కార్మిక ఐక్యత నిర్మించడంలో ఏవైనా సూచనలుంటే యివ్వవలసిందిగా కోరారు. ప్రతికలకు పోయే కంటే యిలా చేస్తే బాగుండేదన్నారు.

ఇకనైనా హెచ్.ఎమ్.కె.పి. అలాంటి సానుకూల వైఖరి తీసుకుంటుందని ఆసీశిస్తున్నానని డా॥ పాంథే తన లేఖ ముగించారు.



## సంఘీభావం

కేంద్ర ప్రభుత్వద్వారా, రైల్వే కార్మిక సంఘాల నేషనల్ జాయింట్ యాక్షన్ కౌన్సిల్ సమావేశం ఢిల్లీలో జరిగినది. డి.ఎ.ను బేసిక్ జీతంలో కలపాలని యిలాంటివే మరి కొన్ని కోర్కెలు దీర్ఘకాలంగా పెండింగులో వున్న వాటిని పరిష్కారం చేయాలని ఉద్యోగులు కోరుతున్నారు. ఇందుకై అక్టోబరు 12నుండి నిరవధిక సమ్మెలోకి పోవాలని జాయింట్ యాక్షన్ కమిటీ తీర్మానం చేసింది. ఈ నిర్ణయాన్ని ట్రేడ్ యూనియన్ల స్పాన్సరింగ్ కమిటీ బలపరుస్తూ తీర్మానం చేసింది.

కేంద్ర ప్రభుత్వ ప్రజా వ్యతిరేక, కార్మిక వ్యతిరేక విధానాలను స్పాన్సరింగ్ కమిటీ నిరంతరం వ్యతిరేకిస్తూ పోరాటాలు నిర్వహిస్తున్నది. కార్మిక వర్గాన్నంతటినీ ఐక్య పరిచేందుకు కృషిచేస్తున్నది. ఈ సందర్భంలో కేంద్ర ప్రభుత్వద్వారా, రైల్వే కార్మికుల పోరాటానికి పూర్తిగా మద్దతు ప్రకటిస్తున్నది.

ప్రభుత్వద్వారా పోరాటంలో యిమిడిపున్న సమస్యలు అన్నీ భారత ప్రభుత్వం అనుసరిస్తున్న వినాశకర విధానాల ఫలితమే నని స్పాన్సరింగ్ కమిటీ భావిస్తున్నది. ఐక్య కార్మికోద్యమం నిర్మించటం ద్వారా మాత్రమే ఆ విధానాలను ఓడించగలం. అందువల్ల రానున్న కాలంలో కేంద్ర ప్రభుత్వద్వారా, రైల్వే కార్మికులు జాయింట్ గా జరిగే పోరాటాల్లో పాల్గొంటారని విశ్వసిస్తున్నది. వీరి న్యాయమైన కోరికలను పరిష్కరించవలసిందిగా ప్రభుత్వాని కివిజ్ఞప్తి చేస్తున్నది.

అక్టోబరు 12న ప్రదర్శనలు గేటు మీటింగులు జరిపి ప్రధానమంత్రికి టెలిగ్రాం పంపి ప్రభుత్వద్వారా, రైల్వే కార్మికుల పోరాటం పట్ల సంఘీభావం ప్రదర్శించవలసిందిగా ట్రేడ్ యూనియన్లు అన్నింటికీ స్పాన్సరింగ్ కమిటీ పిలుపునిచ్చింది.

## విద్యుత్

ఎలక్ట్రిసిటీ ఫెడరేషన్ వర్కింగ్ కమిటీ సమావేశం జూన్ 12, 13 తేదీలలో తిరువనంతపురంలో జరిగినది. శ్రీ ఇ. బాలానందన్ అధ్యక్షత వహించారు.

దేశంలో 1947 నాటికి పూర్వపుస్థితి నెలకొంటున్నదని పబ్లిక్ రంగాన్ని ధ్వంసం చేయటమే కాదు దానిని బహుళ జాతి కంపెనీలకు, ప్రయివేటు సంస్థలకు అమ్మివేస్తున్నారని 3400 కోట్ల రూపాయల నష్టం ఈ పాటికే జరిగిపోయిందన్నారు. ఈ స్థితినుండి దేశాన్ని రక్షించుకోవాలని శ్రీ బాలానందన్ పిలుపు ఇచ్చారు. దేశం ముక్కలు కాకుండా చూసుకోవాలని మత సామరస్యాన్ని కాపాడు కోవాలన్నారు.

ఈ సందర్భంగా దేశ వ్యాపితంగాను, కేరళ రాష్ట్రంలోను విద్యుత్ పరిస్థితిని వివరించే చక్కని ప్రదర్శన వారం రోజులపాటు నిర్వహించబడినది.

రాజస్థాన్ లో విద్యుత్ ఇంజనీర్లు పోరాటానికి సంఘీభావంగా రు.34,000=00 లు నిధిని బహిరంగ సభలో అందచేయటం జరిగింది.

## సంఘీభావం

ఢిల్లీలో విద్యుత్ సంస్థల సంస్థను ప్రయివేటు పరచేయటాన్ని వ్యతిరేకిస్తూ ట్రేడ్ యూనియన్లు జరుపుతున్న పోరాటానికి సంఘీభావం తెలుపుతూ రెండు విద్యుత్ ఫెడరేషన్ల నాయకులు శ్రీ ఎ.బి.బర్థన్ (AIFEE) శ్రీ ఇ.బాలానందన్ (EEFI) ప్రకటనలు చేశారు.

## ప్రపంచబ్యాంకు నిపుణుని భారత్ పర్యటన

ప్రపంచబ్యాంకులో పనిచేసిన నిపుణుడు డాక్టర్ డేవిడ్స్ బుధా మూడేళ్ల క్రితం ఉద్యోగానికి రాజీనామా చేసి తన అనుభవాలన్ని పొందుపరుస్తూ ఒక పుస్తకం ప్రచురించాడు.

“అయిందేదో అయింది ఇక చాలు” (Enough is Enough) అనేది ఆ పుస్తకం పేరు.

ఆయన రాజీనామా ప్రకటించగానే ప్రపంచ బ్యాంకులో సంబంధమున్న మేధావులందరిలో కలవరం పుట్టింది.

డాక్టరు బుధా జూలై లో రెండువారాలపాటు ఢిల్లీలో వున్నారు. ట్రేడ్ యూనియన్ల స్పాన్సరింగ్ కమిటీ ఏర్పాటుచేసిన సెమినార్లలో పాల్గొని ప్రసంగించారు. ట్రేడ్ యూనియన్ల సమావేశాల్లోను, ఆఫీసర్ల సమావేశాల్లోను పాల్గొన్నారు. అఖిల భారత బ్యాంకు ఆఫీసర్ల సంఘం ఏర్పాటు చేసిన సభలోను, సి.ఐ.టి.యు కార్యాలయంలో జరిగిన సభలోనూ ఆయన ప్రసంగించారు. సి.ఐ.టి.యు కార్యాలయంలో జరిగిన సభలో ఆఫీసర్ల సంఘాద్యక్షుడు శ్రీ అశోక రావు డాక్టరు బుధాను పరిచయం చేశారు. సి.ఐ.టి.యు, ఎ.ఐ.టి.యు. సి. నాయకులు పాల్గొన్నారు. ఈ సమావేశంలో ఐ.ఎన్.టి.యు.సి, బి.ఎమ్.ఎస్ ల నాయకులు హాజరు కాలేదు. చర్చలు లోతుగా జరిగినవి.

డాక్టరు బుధా ప్రసంగం సభికులను ఎంతగానో ఉత్సాహపరిచింది. ప్రపంచ బ్యాంకు, ఐ.ఎమ్.ఎఫ్.ల విధానాలను విమర్శిస్తూ మూడవ ప్రపంచ దేశాల్లోని ట్రేడ్ యూనియన్ సంస్థలు కలిసికట్టుగా ప్రపంచ బ్యాంకు ఐ.ఎమ్.ఎఫ్.ల విధానాలకు వ్యతిరేకంగా పోరాడాలని పిలుపు ఇచ్చారు.

ఆర్థిక నిపుణులతోను, పారిశ్రామిక నిపుణులతోను ఎక్కడికక్కడ చిన్నచిన్న కమిటీలు ఏర్పడాలని ఆఫీసర్ల సంఘం (NCOEA) సూచించింది.

NCOEA చొరవ తీసుకుని ట్రేడ్ యూనియన్ ప్రతినిధుల సమావేశం త్వరలో జరుపుతుందని పబ్లిక్ ఇంటరెస్టు లీగల్ సపోర్టు అండ్ రిసెర్చ్ సెంటరు (PILSARC) పేరున ఒక సంస్థను ఏర్పాటు చేస్తారని తెలుస్తున్నది.

సిక్ ఇండస్ట్రియల్ కంపెనీస్ యాక్టులో మార్పులు తేనున్న దృష్ట్యా కంపెనీల మీద, ట్రేడ్ యూనియన్ల మీద వాటి ప్రభావం ఎలా వుంటుంది అనేది ట్రేడ్ యూనియన్ల సమావేశం చర్చిస్తుంది.



## INTUC ఏమంటోంది

INTUC పశ్చిమబెంగాలు శాఖ రాష్ట్ర మహాసభలో కేంద్ర ప్రభుత్వ ఆర్థిక విధానం పట్ల వ్యతిరేకత వెల్లడైనది. రాష్ట్ర శాఖ అధ్యక్షుడు యిలా అన్నాడు.

“కావాల్సింది సమర్థవంతమైన యాజమాన్యం. అంతేకాని పబ్లిక్ రంగ పరిశ్రమలను ప్రయివేటు పరం చేయటం కాదు.”

INTUC ప్రధాన కార్యదర్శి శ్రీ గోపేశ్వర్ మాటలు గమనించాలి.

“ప్రయివేటు రంగాన్ని ముట్టుకోకుండా ప్రక్కన పెట్టి పబ్లిక్ రంగ పరిశ్రమల మీదే ప్రత్యేకంగా గురిపెడుతున్నది కేంద్ర పారిశ్రామిక విధానం.

రెండున్నర లక్షల పరిశ్రమలు దేశం మొత్తంమీద మూతపడి పున్నాయి. 12వేల కోట్ల రూపాయల మేర బ్యాంకుల డబ్బు మూతపడ్డ వాటిలో చిక్కుకు పోయింది.

కార్మికులకు చెల్లించాల్సిన ప్రావిడెంట్ ఫండు 600 కోట్ల రూపాయలు చెల్లించలేదు.”

ప్రభుత్వ విధానాలను మార్పించడానికి పోరాట మార్గం చేపట్టిన ట్రేడ్ యూనియన్ సంస్థల మాదిరిగానే INTUC నాయకత్వం కూడా ప్రభుత్వ విధానాలపై విమర్శలు చేస్తున్నది.

తేడా అల్లా-

దేశ వ్యాపితంగా జరుగుతున్న ఐక్య పోరాటాల్లో చేరకుండా విమర్శల వరకే పరిమితం కావటం.

నట్టి విమర్శలు INTUC అనుయాయులను సంతృప్తి పరచడం లేదు.

## సైకిల్ కార్పొరేషన్‌ను ప్రయివేట్ వారికి

### ఇవ్వవద్దు

కార్మిక సంఘాల జాయింట్ యాక్షన్ కమిటీ తరపున ప్రతినిధివర్గం సి.ఐ.టి.యు కార్యదర్శి డాక్టరుఎం.కె. పాంథే నాయకత్వాన కార్మిక మంత్రి శ్రీ సంగ్మాను కలిసి వినతిపత్రం అందచేసింది. సైకిల్ కార్పొరేషన్ను ప్రయివేటు వారికి కట్టబెట్ట వద్దన్నది. యూనియన్లు, ఆఫీసర్ల సంఘం, మేనేజిమెంటు కలిసి తయారు చేసిన పునరుద్ధరణ పథకాన్ని ఆమోదించవలెనని కోరింది.

జాయింటుగా సమర్పించే పథకాన్ని బి.ఐ.ఎఫ్.ఆర్ ఆటోమేటిక్ గా ఆమోదించుతుందని ప్రధాన మంత్రి, కార్మిక మంత్రి కూడ యిచ్చిన హామీని ఈ సందర్భంగా గుర్తుచేసింది. ఈ హామీని

గౌరవించేటట్లుగా భారీ పరిశ్రమల శాఖ మంత్రికి సచివ్యవలసినదిగా కార్మిక మంత్రిని కోరింది.

ప్రతినిధి వర్గంలో సి.ఐ.టి.యు., ఐ.ఎన్.టి.యు.సి., ఎ.ఐ.టి.యు.సి, ఎగ్జిక్యూటివ్ స్టాఫ్ ఎసోసియేషన్ ప్రతినిధులున్నారు.

## నవంబర్‌లో పంచదారకార్మికుల

### మహాసభ

పంచదార కార్మికుల వేజ్ బోర్డు కాలం 1993 అక్టోబరులో ముగుస్తుంది. పంచదార కార్మిక సంఘాల కో ఆర్డినేషన్ కమిటీ యిప్పటికే ఒకసారి సమావేశమైనది. సి.ఐ.టి.యు అనుబంధ సంఘాలు కూడ ఆయా రాష్ట్రాలలో సదస్సులు, మహాసభలు జరుపుకున్నాయి. సి.ఐ.టి.యు సంఘాల ఫెడరేషన్ నవంబరు 5,6 తేదీలలో ఉత్తర ప్రదేశ్ లోని సహరాన్ పూర్ లో జరుగుతుంది.

ఆంధ్ర ప్రదేశ్ లో పంచదార కార్మిక సంఘాల రెండవ సదస్సు జూలై 5వ తేదీన హైదరాబాద్ లో జరిగినది. సి.ఐ.టి.యు., ఐ.ఎన్.టి.యు.సి, ఎ.ఐ.టి.యు.సి, ఐ.ఎఫ్.టి.యు. బి.ఎమ్.ఎస్ అనుబంధ సంఘాలు ఈ సదస్సులో పాల్గొన్నవి. 30 సంఘాలనుండి 1000మంది కార్మికులు సదస్సుకు హాజరైనారు.

కన్వీనరు గత నాలుగేండ్లలో జరిగిన పరిణామాలపై నివేదిక సమర్పించారు. కోర్కెల పత్రం తయారు చేసి రాష్ట్ర కార్మిక మంత్రికి సమర్పించారు. త్వరలో త్రై పక్షిక సమావేశం పిలుస్తానని మంత్రి హామీ యిచ్చారు.

పంచదార పరిశ్రమలోని సహకార ఫ్యాక్టరీలను ప్రయివేటు పరం చేయటాన్ని ఖండిస్తూ సదస్సు తీర్మానం ఆమోదించింది.

తమిళనాడులో కూడా రాష్ట్ర ఫెడరేషన్ నాల్గవ మహాసభ చెంగల్ పట్టు జిల్లాలో ఆగస్టు 15,16 తారీకుల్లో జరిగినది. సి.ఐ.టి.యు కార్యదర్శి పి.కె.గంగూలి హాజరైనారు.

లెవికోటా తగ్గించి స్వేచ్ఛగా అమ్ముకునే కోటాను పెంచటం వల్ల పంచదార కుబేరులు మరిన్ని లాభాలు పొగుచేసుకున్నారని దీనికి తోడు మొలాసిస్ మీద కంప్లౌలు ఎత్తివేయటం కూడా ఫ్యాక్టరీ యజమానులు లాభాలు బాగా దండుకోవటానికి తోడ్పడిందని శ్రీ గంగూలి వివరించారు.

ప్రధాన కార్యదర్శి రాజామణి ప్రవేశ పెట్టిన నివేదికపైన చర్చలో 30 మంది పాల్గొన్నారు.

మహాసభ ప్రత్యేకత ఏమంటే కావేరి నది జలాల పంపిణీకి సంబంధించిన వివాదం గురించి సుదీర్ఘంగా వివరించటం జరిగింది. ఈ సమస్యపై ప్రాంతీయ దురభిమానంలో కార్మికులు కొట్టుకు పోకుండా చైతన్య పరచటానికి కృషి జరిగినది.



## గేయాలు

కదంతొక్కరా కర్నకా!!

శ్రమ జీవుల ప్రగతి కోసం

శ్రమ సంపద జనులకోసం

ఆకలి మంటల అంతం కోసం

సాగు భూముల సొంతం కోసం

పాటు పడరా కార్మికా!

చేయి కలపరా కర్నకా!!

కడుపు రగిలే కష్టజీవుల కోసం

పేదగుండెల ఆకలి కోసం

శ్రమైక జీవన సౌందర్యం కోసం

పీడిత-తాడిత బాధితుల కోసం

నడుంకట్టరా కార్మికా!

కదం కలపరా కర్నకా!!

రైతాంగ ప్రయోజనాల కోసం

పరితపిస్తున్న ప్రజలకోసం

బడుగు జీవుల భవితవ్యం కోసం

బానిస బ్రతుకుల అంతం కోసం

అడుగువెయ్యరా కార్మికా!

అనుసరించరా కర్నకా!!

పారిశ్రామిక ప్రగతికోసం

జనజీవన జాగృతి కోసం

బ్రతుకు తెరువు బాటకోసం

భాగ్యవిధాత భవితవయం కోసం

కదలిరారా కార్మికా!

కదలిరారా కర్నకా!!

-భీంపల్లి శ్రీ కాంత్

## కరెంట్లో గోడు

పల్లవి :- అయిరే బాయిరే లాయిరి లల్లాయిరే.

లాయిరి లల్లాయిరే-బాయిరి జంబాయిరే

యుమ్ము తేర జమ్మా ఓ తేర మాంజాయిరే

కరెంట్లో మన్నా-ఓ కరెంట్లో మన్న

కటింగ్ ప్లేరు పట్టుకొని-తరంక సైకిలేసుకొని

ఊరంత దిరిగిన గాని రోజుకూలి లేకపోయె ||కరెంట్లో||

ఊరు ఊరు తిరిగినాను-లెను లెను తిరిగినేను

పొద్దుగూక ఇంటికలైతె-బతకంత చీకటాయె ||కరెంట్లో||

అప్పొసప్పొ చేసినేను-ఉద్యోగము వస్తదని

పది ఏండ్లు జేసినగాని-ఉద్యోగం రాకపోయె ||కరెంట్లో||

ఎన్నేండ్లు జేసినగాని-ఎన్నాల్లు జేసినగాని

ఉద్యోగము ఎందుకు రాదో-పోరాటం చెయ్యాలిక ||కరెంట్లో||

సి.ఐ.టి.యు సంఘముంది-పోరాడే శక్తి వుంది

ఉద్యోగము రాకపోదు- పోరాడ రావేరా ||కరెంట్లో||

ఉద్యోగము రాకపోతె-పోరాడిన వినకపోతె

మాట వినక పోతె-సమ్మె జేసి చూపుతాము ||కరెంట్లో||

ఇంట్లో కరెంటు లేనోల్లం-ఇంటిబాదపడేట్లోల్లం

ఎన్నాళ్ళు జేసిన గాని మాబాధలు తీరవాయె ||కరెంట్లో||

సమ్మెలోన దిగుతాము-కరెంట్లైన ఆపుతాము

మామాట వినకుంటె-రాష్ట్రమంత చీకటాను ||కరెంట్లో||

ఎలక్ట్రిసిటీ యూనియన్ వుంది - ఏయూనియన్ మనకెందుకు

సి.ఐ.టి.యులోనే సాగుదాము రండి ||కరెంట్లో||

అయిరే బాయిరే లాయిరి లల్లాయిరే

లాయిరి లల్లాయిరే,- బాయిరి జంబాయిరే

యుమ్ముతేర జమ్ము ఓ తేర మాంజాయిరే

కరెంట్లో మన్నా - ఓ కరెంట్లో మన్నా

### పారిశ్రామిక వినిమయ ధరల సూచి

(1982-100 పాయింట్ల పునాదిపై 1960-100)

	జూన్	జూలై	లింకింగ్ ఫ్యాక్టర్
అలిండియా	250	253	4.93
గూడూరు	243	244	4.33
గుంటూరు	256	257	5.60
హైదరాబాద్	237	238	5.23
విశాఖపట్నం	248	248	2.48
వరంగల్	243	245	2.36
కొత్తగూడెం	255	-	3.25
రాష్ట్ర సీరిస్			
విజయనగరం	224	225	-
రాజమండ్రి	243	250	2.55
విజయవాడ	243	249	-
ఆదోని	261	265	2.33
ఎన్.ఎస్.బి.	248	252	2.52
ఎమ్.జి.పి.	238	243	2.49



# బంద్ తో స్తంభించిన భరతావని

కేంద్ర ప్రభుత్వ ప్రజావ్యతిరేక విధానాలపై నిరసనజ్వాల

## న్యూఢిల్లీ

ప్రభుత్వ దివాళాకోరు నూతన ఆర్థిక విధానాలు, మతోన్మాదులకు వ్యతిరేకంగా 56 ప్రజాసంఘాల పలుపుపై నేషనల్ ఫ్రంట్ వామపక్ష పార్టీల మద్దతుతో గురువారం నాడు భారతబంద్, దేశ వ్యాప్త సార్వత్రిక సమ్మె జయప్రదంగా జరిగింది. పశ్చిమ బెంగాల్, త్రిపుర, ఆంధ్రప్రదేశ్, బీహార్, కర్ణాటక, కేరళ రాష్ట్రాల్లో జనజీవనం పూర్తిగా స్తంభించి పోయింది. దేశంలోని యితర రాష్ట్రాలు, కేంద్ర పాలిత ప్రాంతాల్లో బంద్ ప్రశాంతంగా జరిగినట్లు వార్తలందాయి. పలు రాష్ట్రాలలో పోలీసులు లాఠీచార్జి, అరెస్టుల పంట దమనకాండకు పాల్పడినప్పటికీ ప్రజాందోళనను అడ్డుకోలేక పోయారు.

## పశ్చిమ బెంగాల్ లో


పశ్చిమ బెంగాల్ లో బంద్ పూర్తిగా విజయవంతమైంది. పారిశ్రామిక వాడల్లో కార్యకలాపాలు పూర్తిగా స్తంభించిపోయాయి. రైళ్ళ రాకపోకలు మాత్రం పూర్తిగా స్తంభించిపోయాయి. విమాన సర్వీసులు కూడా రద్దయ్యాయి. రాష్ట్రంలో పారిశ్రామిక కార్మికులు పూర్తిగా సమ్మెలో పాల్గొన్నారు. జూబ్, టెక్స్ టైల్ మిల్లులు, ఇంజనీరింగ్ పరిశ్రమలు మొదలైనవన్నీ మూతపడ్డాయి.

## కేరళలో స్తంభించిన జనజీవనం

బంద్ తో కేరళలో ప్రజా జీవనం స్తంభించిపోయింది. బంద్ మద్దతుదారులు రైలు పట్టాలపై బై తాయింపూ జరపడంతో రైలు సర్వీసులు నిలిచిపోయాయి. రాష్ట్రంలోని ప్రభుత్వ కార్యాలయాలు, ప్లాక్టరీలలో హాజరు నామమాత్రంగా వుంది. ప్రభుత్వ రంగ కొచ్చిన్ షిప్ యార్డ్ లో 25 శాతంలోపు ఉద్యోగులే విధులకు హాజరయ్యారు.

## కర్ణాటక

కర్ణాటకలో బంద్ జయప్రదంగా జరిగింది. రాష్ట్రంలో ఎక్కడా అవాంఛనీయ సంఘటనలు జరిగినట్లు వార్తలందలేదు. కె.ఎస్. ఆర్.టి.సి. స్టాఫ్ వర్కర్స్ ఫెడరేషన్ బంద్ కు మద్దతు నివ్వడంతో రాష్ట్రంలోని పెక్కు ప్రాంతాలలో రవాణా సంస్థ బస్సులు నడవలేదు. రాష్ట్ర రాజధాని బెంగుళూరులో వీధులు నిర్మానుష్యంగా మారాయి.



## రాష్ట్రంలో బంద్

### జయప్రదం

సి.ఐ.టి.యు రాష్ట్ర ప్రధాన కార్యదర్శి శ్రీ నండూరి ప్రసాదరావు, పార్టీ శాసనసభా పక్ష నాయకుడు శ్రీ బోడేపూడి వెంకటేశ్వరరావు, తెలుగుదేశం పార్టీ ప్రధానకార్యదర్శి శ్రీ ఎ. మాధవ రెడ్డి, జనతాదళ్ నాయకుడు, హెచ్.ఎం. ఎస్. రాష్ట్ర అధ్యక్షుడు నాయని నరసింహారెడ్డి, సి.పి.ఐ ఎం.యల్.- (ప్రజాపంథా) నాయకుడు శ్రీ చంద్రశేఖర్,

ఎన్.యు.సి.ఐ, నాయకుడడు శ్రీ మురహరి, ఎ.ఐ.టి.యు.సి. రాష్ట్ర ప్రధానకార్యదర్శి శ్రీ పాటగూరి నాగేశ్వరరావు, టి.ఎన్.టి.యు.సి. అధ్యక్షుడు శ్రీ ఇ.పెద్దిరెడ్డి, ఐ.ఎఫ్.టి.యు. రాష్ట్ర అధ్యక్షుడు శ్రీ డి.వి.కృష్ణారెడ్డి, యు.టి.యు.సి (ఎల్.ఎస్) నాయకుడు శ్రీ రషీద్ విలేకరుల గోష్ఠిలో పాల్గొన్నారు. దూరదర్శన్, ఆకాశవాణిలు ప్రభుత్వ బాకాలుగా పనిచేసి బంద్ కు, సమ్మెకు వ్యతిరేకంగా ప్రచారం చేశాయని వారు విమర్శించారు. సమ్మెకు సంబంధించి పత్రికలలో తగిన ప్రచారం లభించకపోయినా తమ సంఘాలు చేసిన సన్నాహాల వల్ల సమ్మె జయప్రదమైందని చెప్పారు.

హయత్ నగర్, జీడిమెట్ల, హెచ్.ఎం.బి., ఇ.సి.ఐ.ఎల్ తదితర ప్రాంతాలలో పోలీసులు లాఠీ చార్జి జరిపారని చెప్పారు. హయత్ నగర్ 150 మంది కార్యకర్తలపై విపరీతంగా లాఠీచార్జి జరిపారని, సి.పి.ఎం, రంగారెడ్డి జిల్లా కమిటీ కార్యదర్శి వర్గ సభ్యుడు శ్రీ మధుసూదన్ ను విపరీతంగా కొట్టారని చెప్పారు. ఎల్.ఐ.సి. ఇతర భీమా సంస్థలలో సమ్మె దాదాపు సంపూర్ణంగా జరిగిందని, 90 శాతం బ్యాంక్ ఉద్యోగులు సమ్మెలో పాల్గొన్నారు. ఎన్.జి.ఓ.లు సమ్మెలో పాల్గొన్నారు.

## విజయవాడలో

శాంతియుతంగా బంద్ ను జయప్రదం చేసేందుకు ఉద్యోగ, కార్మిక సంఘాలు, మిత్రపక్షాల నాయకులు పన్నాహాలు చేస్తుండగా నగరంలో 144 సెక్షన్ విధించిన పోలీసులు అడుగడుగునా సాయుధ పోలీసులను మోహరించి ప్రభుత్వ వ్యతిరేక సమ్మెను విఫలం చేయడానికి పైశాచికంగా ప్రయత్నించారు. శాంతియుతంగా ప్రదర్శన చేస్తున్న సి.ఐ.టి.యు., డి.వై.ఎఫ్.ఐ ఎస్.ఎఫ్.ఐ., ప్రజానాట్యమండలి



కార్యకర్తలను వేల సంఖ్యలో అరెస్టు చేశారు. అయితే వారిలో కొందరిని ప్రత్యేకంగా విడదీసి రెండు స్టేషన్లలో ఉంచి బట్టలు ఊడదీసి విపరీతంగా కొట్టారు. గవర్నర్ పేట పోలీస్ స్టేషన్ లో 10 మంది, సూర్యారావు పేట పోలీస్ స్టేషన్ లో 9 మందిని నిర్బంధించిన పోలీసులు తమ రాక్షసత్వాన్ని ప్రదర్శించారు.

### హైదరాబాదులో అమానుష లాఠీఛార్జి

హైదరాబాదులో పారిశ్రామిక సమ్మె, బండ్లు జయప్రదంగా జరిగాయి. ఈ సందర్భంగా జీడిమెట్ల 250 మంది బండ్ ఆందోళనాకారులు ప్రదర్శనగా వెళుతుండగా పోలీసులు తీవ్రంగా అమానుషంగా లాఠీ ఛార్జి జరపగా 50 మంది తీవ్రంగా గాయపడ్డారు. జీడిమెట్ల పోలీసు స్టేషన్ లో సి.ఐ.టి.యు. నాయకులు కామ్రేడ్ హరిప్రసాద్ ను చొక్కావిప్పి తీవ్రంగా పోలీసులు కొట్టారు. మరొక సి.ఐ.టి.యు నాయకుడు సి.హెచ్. కృష్ణారావు ను కూడా పోలీసులు స్టేషన్ లో కొట్టారు.. ఈ విషయం తెలిసిన ప్రజలు 300 మంది మళ్ళీ షాపూర్ నగర్ నుండి పోలీస్ స్టేషన్ కు నిరసన ప్రదర్శనచేయగా వారిని పోలీసులు అరెస్టు చేశారు. నగరం మొత్తం మీద ప్రభుత్వరంగ పరిశ్రమలతో సహా నగరంలోని పలు పారిశ్రామిక వాడల్లో కూడా జరిగిన బండ్ లో కార్మికులు స్వచ్ఛందంగా సమ్మెలో పాల్గొన్నారు. ఉద్యోగులు 85 శాతం సమ్మెలో పాల్గొన్నారు. గవర్నమెంట్ ప్రెస్ లో ఐ.ఎన్.టి.యు.సి., బి.ఎం.ఎస్. కుమ్మక్కై సమ్మెను విఫలం చేయాలని ప్రయత్నించినప్పటికీ మొత్తం కార్మికులు సమ్మెలో పాల్గొన్నారు. రిజర్వు బ్యాంక్ మొత్తం బండ్ పాటించింది.

### తిరుమలలో లాఠీ ఛార్జి : నలుగురికి గాయాలు

చిత్తూరు జిల్లా అంతటా బండ్ ప్రశాంతంగా జయప్రదంగా జరిగింది. బండ్ సందర్భంగా ఎడ్లబండలతో ప్రదర్శన నిర్వహించారు. మెడికల్ రిప్రజెంటేటివ్ లు స్కూల్ లలో ప్రదర్శన నిర్వహించారు. తిరుపతిలో ఎన్.జి.ఓ.లు, విద్యుత్ కార్మికులు, ఎల్.ఐ.సి, జి.ఐ.సి బ్యాంకు, రైల్వే ఉద్యోగులు, అర్.డి.ఓ ఆఫీసు సిబ్బంది, టెలికం, టెలిగ్రాఫ్, పోస్ట్, ఆర్.ఎం.ఎస్.టి.టి.డి మున్సిపాలిటీ సమ్మెలో తుడ అంగన్ వాడీ సిబ్బందితో పాటు ఆర్టీసీ కార్మికులు పాల్గొన్నారు. రాయలసీమ సేవా సమితి వారు కూడా బండ్ లో భాగస్వాములయ్యారు. అసంఘటిత రంగ కార్మికులందరూ సంపూర్ణంగా సమ్మెలో పాల్గొన్నారు.

### ఖమ్మం జిల్లాలో బండ్ సంపూర్ణం

బండ్ పారిశ్రామిక సమ్మె ఖమ్మం జిల్లాలో సంపూర్ణంగా విజయవంతంగా జరిగాయి. పట్టణాలైన కొత్తగూడెం, పాల్వంచ, ఇల్లెందు, మణుగూరు, భద్రాచలం, నత్తవల్లి, మధిరలో బండ్ సంపూర్ణం జరిగింది నేలకొండపల్లిలో బండ్ ను నిర్వహిస్తున్న

20 మందిని అరెస్టుచేశారు. కేంద్ర ప్రభుత్వ కార్యాలయాలు పోస్ట్, టెలిగ్రాఫ్ లలో సమ్మె నిర్వహించబడింది. జిల్లాలోని ఆర్.టి.సి. అన్ని డిపోలలోను ముందుగానే బస్సులను రద్దు చేసింది. పారిశ్రామిక ప్రాంతాలైన కొత్తగూడెం, పాల్వంచ, మణుగూరు, ఇల్లెందులలో కార్మికులు సమ్మె చేసి బండ్ లో పాల్గొన్నారు. యీ కార్యక్రమం విజయవంతం అవటానికి స.ఐ.టి.యు. ప్రధాన భూమిక నిర్వహించింది.

### మహబూబ్ నగర్ జిల్లాలో బండ్ ప్రశాంతం

మహబూబ్ నగర్ జిల్లా నలుమూలల నుండి బండ్ సంపూర్ణంగా జరిగినట్లు వార్తలు అందాయి. ముహబూబ్ నగర్ లో ప్రభుత్వ కార్యాలయాలు, విద్యాసంస్థలు, వ్యాపార సంస్థలు, సినీమా థియేటర్లు బందయ్యాయి జిల్లాలో బస్సులు తిరగలేదు.

### నిజామాబాద్ జిల్లాలో ప్రశాంతం

నిజామాబాద్ జిల్లాలో బండ్ శాంతియుతంగా దాదాపు సంపూర్ణంగా జరిగింది. దుకాణాలు, వ్యాపార, వాణిజ్య సంస్థలరు మూసివేశారు. జిల్లాలో 330 ఆర్.టి.సి. బస్సులకుగాను 30 బస్సులను కొద్దిసేపు నడిపి ఉపసంహరించారు.

### వరంగల్ లో 1500 మంది అరెస్టు

వరంగల్ లో యాభై తొమ్మిది వేల మంది కార్మికులు, ఉద్యోగులు, ఉపాధ్యాయులు సమ్మెలో పాల్గొన్నారు. ములుగు, జనగామ, మహబూబాబాద్, పరకాల, నర్సంపేటలలో బండ్ జరిగింది.

## హిందూస్థాన్ పాలిర్న్ లో

## సి.ఐ.టి.యు. విజయం

ఇంత వరకు గుర్తింపు యూనియన్ గా వున్న AICTU ను CITU ఓడించి, గుర్తింపు ఎన్నికల్లో నెగ్గింది.

CITU : 295,

గంగాధర రెడ్డి AICTU : 204

మంత్రిరాజశేఖర్ INTUC : 10,

22 వోట్లు పోల్ కాలేదు

గౌరవధ్యక్షులు : శ్రీ పి. వి. సుబ్బారావు గారు

అధ్యక్షులు : శ్రీ ఎ. అజశర్మ గారు

ప్రధానకార్యదర్శి : శ్రీ పి. వెంకటరెడ్డి గారు



# తిరుమల తిరుపతి దేవస్థానములు తిరుమల శ్రీ వేంకటేశ్వర స్వామివారి


## బ్రహ్మాత్సవాలు

సెప్టెంబర్, అక్టోబర్ 1993

తిరుమల క్షేత్రంలో జరిగే శ్రీ వేంకటేశ్వర స్వామివారి బ్రహ్మాత్సవాలు అసమానమైన విశిష్టత్వముగా ప్రసిద్ధికెక్కాయి. ఈ ఉత్సవాలు శ్రీ వేంకటేశ్వర స్వామివారి వైభవాన్ని వేయి విధాలుగా చాటుతున్నాయి.

మొదట ఈ ఉత్సవాలను బ్రహ్మదేవుడు ప్రారంభించాడని పురాణాలు తెలుపుతున్నాయి. అందువల్లే వీటిని బ్రహ్మాత్సవాలు అని అంటారు. దేవతలంతా ఈ బ్రహ్మాత్సవాల్లో పాల్గొని దేవాధిదేవునికి మొక్కులు చెల్లిస్తారని ఇతివృత్త పురాణాలు పేర్కొంటున్నాయి.

తొమ్మిది రోజులపాటు జరిగే ఈ ఉత్సవాలు భక్తుల గోవింద నామోచ్చారణలతో ప్రతిధ్వనిస్తాయి. ఒకవైపు ప్రసిద్ధ గాయనీ గాయకుల పాటలు, ఆలయం నుంచి వెలువడే పవిత్ర మంత్రాలు, ఇంకోవైపు భక్తుల భజనలు, భక్తి గీతాలు, నృత్యాలు, మరోవైపు సాంస్కృతిక సంగీత కార్యక్రమాలు ఇలా వీటిన్నంటితో ఒక పవిత్ర ఆధ్యాత్మిక వాతావరణం నెలకొని తిరుమల క్షేత్రం దివ్యతేజస్సుతో ప్రకాశిస్తుంది. ప్రతిరోజు శ్రీ వేంకటేశ్వర స్వామి వారిని (ఉత్సవ మూర్తులను) తిరుమల ప్రధాన వీధుల్లో వివిధ వాహనాల మీద ఊరేగిస్తారు. ఈ ఉత్సవాల్లో పాల్గొన్న భక్తుల ఆనంద పారవశ్యం వర్ణనాతీతం



### ముఖ్యమైన ఉత్సవాలు

వార్షిక బ్రహ్మాత్సవం

గరుడ సేవ ... సెప్టెంబర్ 22

రథోత్సవం... సెప్టెంబర్ 25

చక్రస్నానం... సెప్టెంబర్ 26

భూలోక వైకుంఠధామమైన తిరుమలలో జరిగే శ్రీ వేంకటేశ్వర స్వామివారి బ్రహ్మాత్సవాల్లో పాల్గొని దివ్యానుభూతులు పొందవలసిందిగా

భక్తులందరికీ ఇదే మా హృదయపూర్వక ఆహ్వానం!

నవరాత్రి బ్రహ్మాత్సవం

గరుడ సేవ... అక్టోబర్ 19

వెండి రథోత్సవం... అక్టోబర్ 22

చక్రస్నానం.. అక్టోబర్ 23

కార్యనిర్వహణాధికారి



## పెట్టుబడిదార్ల ముద్దుబిడ్డ బి.జె.పి.

బిజినెస్ టుడే (1993 జూలై - ఆగష్టు సంచిక)తో అద్వానీ

బిజినెస్ టుడే : బి.జె.పి. యెడల పెట్టుబడిదార్ల ప్రతిస్పందన ఎట్లా ఉంది ?

అద్వానీ : బి.జె.పి. పై వున్న కొన్ని తప్పుడు అభిప్రాయాలు క్రమంగా పోతున్నాయి. ప్రస్తుత ఆర్థిక వ్యవస్థ ప్రత్యేకించి నల్ల ధనం, అవినీతి, లంచగొండి విధానంకు కేవలం తప్పుడు రాజకీయ నాయకులే గాక అవినీతి కర వ్యాపారులు, పెట్టుబడిదారులు కూడా కారణమే. ఇటువంటి పెట్టుబడిదారులు మమ్మల్ని వ్యతిరేకిస్తున్నారు. కాబట్టి బిజెపి యెడల పెట్టుబడి దారుల్లో మిశ్రమ అభిప్రాయాలు వ్యక్తమవుతున్నాయి.

కార్మికలోకం : మిమ్మల్ని బలపరిచే పెట్టుబడి దారులంతా మంచి వారు. కాంగ్రెస్ ను బలపరిచే వారంతా దుష్టులన్న మాట.

బి.ఐ. : బిజెపి దారి స్వదేశీ నినాదానికి అర్థమేమిటి?

అద్వానీ : మేము 'స్వదేశీ' అనగానే 1947 కు ముందు నినాదంలాగా దాన్ని అపార్థం చేసుకుంటున్నారు. మా 'స్వదేశీ' ఒక మనస్తత్వానికి సంబంధించినది. ఉదాహరణకు ఈనాడు ప్రభుత్వం గ్లోబలైజేషన్ అంటూ మనం ఏమి చేయలేమనే న్యూనతా భావాన్ని ప్రపంచ బ్యాంకు, IMF ల హుకుంల ప్రకారం నడుచుకోవాలనేటట్లు మాట్లాడుతున్నది. ఇక్కడే మేము విబేధిస్తున్నాము.

కార్మికలోకం : అయితే ఉత్పత్తి 'స్వదేశీ' "నినాదమన్న మాట! కొందరు అమాయకులు నిజమనుకుంటున్నారు అద్వానీ సార్!!

బి.ఐ. : సరళీకృత విధానాలు కొన్ని రంగాలకే పరిమితం చేయాలని బిజెపి బావిస్తున్నదా ?

అద్వానీ : స్థూలంగా నిజమే. వినియోగ వస్తువుల రంగంలోకి విదేశ గుత్త సంస్థల్ని అనుమతించటంలో అర్థంలేదు.

బి.ఐ. : కాని ఇప్పటికీ దేశంలో వున్న విదేశీ సంస్థల మాటేమిటి?

అద్వానీ : నేను గతంలో చెప్పినట్లు ప్రత్యేకించి విదేశీయుల్లో వ్యవహరించేటపుడు ప్రభుత్వం ఒక కొనసాగింపే. విదేశీగుత్తకంపెనీల పై మాకు కొన్ని అభిప్రాయాలు ఉన్నా గత ప్రభుత్వాల అంగీకారంతో ఇప్పటికే దేశంలో వున్న వాటిని మేము కదిలించం.

కార్మికలోకం : హిందూస్థాన్ లీవర్లు, టైమెక్స్లు, బెంజేల్ ! మీకేం భయం లేదు. కానీయండి మీ దోపిడి.

బి.ఐ. : బిజెపి అధికారంలోకి వస్తే ప్రైవేటైజేషన్ కొరకు ఒక మంత్రిత్వ శాఖనే పెడతారని వింటున్నాం నిజమేనా ?

అద్వానీ : అవును ఆ ప్రతిపాదన వచ్చింది మేముగా ఇంకా ఒక నిర్ణయం చేయకపోయినా కాన్వెడరేషన్ ఆఫ్ ఇండియన్ ఇండస్ట్రీ లో సమావేశం అయ్యేటపుడు ఈ ప్రతిపాదన వచ్చింది. దీన్నో తప్పేమి లేదని నా అభిప్రాయం.

కార్మికలోకం : అయితే పబ్లిక్ సెక్టర్ గురించి మీ బి.ఎమ్.ఎస్.ఎస్. కార్పొరేషన్ మొసలి కన్నీళ్ళేనన్న మాట ! ఆల్వీన్ ను తాకట్టు పెట్టిన నరేంద్ర కరెక్టా?!

బెంగాల్ లోని ఇస్కా (ఇండిన్ ఐరన్ అండ్ స్టీల్ కంపెనీ) ఆస్తుల విలువ 16 వేల కోట్లు, 1600 కోట్లు కు ముకుంద్ స్టీల్ ఇండస్ట్రీస్ కు అమ్మేవేయటానికి కేంద్ర ప్రభుత్వం సిద్ధం అయ్యింది. వామపక్ష ప్రభుత్వం కార్మికులు ప్రజలు కల్పి నిలేశారు. ఇంతకీ ముకుంద్ స్టీల్ అధినేత వీరేష్ బిజెపి కార్యకర్త మరో వి.హెచ్.పి. పెట్టుబడి దారుడు దాల్మియా 700 కోట్ల దల్లా సిమెంట్ ను 21 కోట్ల మింగేయబోయి ప్రజలకు దొరికి పోయాడు.

ఇదే బి.జె.పి. వారి సంస్కృతి

From :

☎ : 612474

**Editor**

**KARMIKA LOKAM**

110, Datta Sai Complex,  
RTC "X" Roads,  
Hyderabad - 500 020.

**Address :**





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVA/A-264
పుస్తకం పేరు	కవిత్వం లెక్క
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాష పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరిశ్చ చేసినది	manasa
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good